

Wehiy

1 Bu kitab Eysa Mesihning wehiysi, yeni Xuda Uninggha Öz qul-xizmetkarlirigha yéqin kelgüsиде yüz bérishi muqerrer bolghan ishlarni körsitishi üçhün tapshurghan wehiydur. Mesih buni Öz perishtisini ewetip quli Yuhannagha alametler bilen ayan qildi. □ **2** Yuhanna bolsa Xudanıng sözkalami hemde Eysa Mesih toghrisidiki guwahliqqa körgenlirining hemmisige guwahliq berdi. **3** Bu besharetni oqup bergüchi we uning sözlirini anlap, uningda yézilghanlarqha itaet qilghuchi bextliktur! Chünki wehiyning waqtı yéqindur. □ ■

Rosul Yuhannanıng «Kichik Asiya»diki yette jamaetke yollıghan salamları we xetléri

4 Menki Yuhannadin Asiya ölkisidiki yette jamaetke salam! Hazır bar bolghan, ötkendimu bolghan

□ **1:1 «Bu kitab Eysa Mesihning wehiysi»** — «Eysa Mesihning wehiysi» hem Eysa Mesih toghrisida hem Uningdin kelgen wehiydur. **«Xuda Uninggha Öz qul-xizmetkarlirigha yéqin kelgüsidle yüz bérishi muqerrer bolghan ishlarni körsitishi üçhün tapshurghan wehiydur»** — Xudanıng «qul-xizmetkarlırı» Injilda Xudanıng «qulluq»ida bolghanlar, yeni mejburiy halda emes, belki muhebbetning türkiside chin könglidin shundaq talliwalghanlarnı körsitidu, elwette. □ **1:3 «wehiyning waqtı yéqindur»** — «wehiyning waqtı» dégen, bu ishlarning emelge ashidighan waqtı. ■ **1:3 Weh. 22:7,10.**

hem kelgüside Kelgüchidin, Uning textining al-didiki yette Rohtin^{□ ■ 5} we sadiq Guwahchi, ölümdin tunji Tirilgüchi, jahandiki padishahlarning Hökümrani bolghan Eysa Mesihtin silerge méhir-shepget we xatirjemlik bolghay.

Emdi bizni söygüchi, yeni Öz qéni bilen bizni gunahlirimizdin yughan^{□ ■ 6} we bizni bir padishahliqqa uyuşturup, Öz Atisi Xudagha kahinlar qilghan'gha barlıq shan-sherep we küchqudret ebedil'ebedgiche bolghay, amin! □ ■

⁷ Mana, U bulutlar bilen kélédu, shundaqla her bir köz, hetta Uni sanjighanlarmu Uni köridu. Yer yüzidiki pütkül qebile-xelq U seweblik ah-zar kötüridu. Shundaq bolidu, amin! □ ■

⁸ Men «Alfa» we «Oméga», Muqeddime we Xatime

□ 1:4 «Uning textining aldidiki yette Rohtin... (méhir-shepget we xatirjemlik bolghay)» — «yette» dégen sanning kamaletke yetken, mukemmel dégen menisi bolup, bezi alimlar bu «yette Roh» Xudaning Muqeddes Rohining yette teripini körsitudu, dep qaraydu (5:6ni we «Yesh.» 11:2ni körüng). Bashqilar ularni yette perishtini körsitudu, dep qaraydu. Beziler: «yette tereplik Roh» yaki «yette tereplimilik Roh» dep terjime qılıdu. ■ **1:4** Mis. 3:14; Weh. 1:8; 4:8; 11:17; 16:5. □ **1:5 «ölümdin tunji**

Tirilgüchi» — grék tilida mushu yerdiki «tunji» adette «birinchı bolup tughulghan»ni körsitudu. Sözning toluq menisi toghrulug «Kol.» 1:16-17 we 18-ayettiki izahatlarnı körüng. **«Öz qéni bilen bizni gunahlirimizdin yughan»** — yaki «Öz qéni bilen bizni gunahlirimizdin azad qilghan». ■ **1:5** Yesh. 55:4; Ros. 20:28; 1Kor. 15:20; Kol. 1:18; Ibr. 9:12,14; 1Pét. 1:19; 1Yuh. 1:7; Weh. 3:14; 5:9. □ **1:6 «munasiwetlik ayet(ler)»** — «Mis.» 19:6.

■ **1:6** Rim. 12:1; 1Pét. 2:5, 9; Weh. 5:10. □ **1:7 «hetta Uni sanjighanlarmu Uni köridu»** — yaki «yeni Uni sanjighanlarmu Uni köridu». **«munasiwetlik ayeter»** — «Dan.» 7:13, «Zek.» 12:10

■ **1:7** Dan. 7:13; Zek. 12:10; Mat. 24:30; 25:31; Yuh. 19:37; Ros. 1:11; 1Tés. 1:10; 2Tés. 1:10; Yeh. 14.

Özümdurmen, hazır bar bolghan, burunmu bar bolghan hem kelgüsidiimu bar Bolghuchidurmen, shundaqla Hemmige Qadirdurmen, deydu Perw-erdigar Xuda. □ ■

Tirilgen Mesihning Yuhannagha körünüshi

9 Silerning qérindishinglar hem siler bilen birge Eysada bolghan azab-oqubet, padishahliq we sewr-taqettin ortaq nésipdishinglar bolghan menki Yuhanna Xudaning söz-kalami we Eysaning guwahliqi wejidin Patmos dégen aralda *mehbus* bolup turup qalghandim. □ **10** «Rebning küni»de men Rohning ilkige élinishim bilen, keynimdin kanay awazidek küchlük bir awazni anglidim.

□ **1:8** «Men «Alfa» we «Oméga»...durmen» — grék tilida «alfa» bir-inchi herp, «oméga» axırkı herptur. Démek, Xuda bash we axirdur. Bezi kona köchürülmilerde «Muqeddime we Xatime Özümdurmen» dégen sözler tépilmaydu. ■ **1:8** Yesh. 41:4; 44:6; Weh. 21:6; 22:13.

□ **1:9** «Eysada **bolghan azab-oqubet, padishahliq we sewr-taqettin ortaq nésipdishinglar**» — démek, Eysa Mesihde bolghanlar choqum hem Uning nami wejidin azab-oqubet tartidu, shundaqla Uning sewr-taqitidin kück élishi kerek bolidu, hem Uningda bolghan padishahliqtin behrimen bolidu. «**Eysaning guwahliqi wejidin**» — démek «Eysa toghrisidiki guwahliq»; bashqa xil menisi «Eysa (Özi) bergen guwahliq». «**Patmos dégen aralda mehbûs bolup turup qalghandim**» — Patmos rimliqlarning dehshetlik «emgek lagiri» bolghan türme idi. Yuhanna mezkur kitabni yéziwatqanda Patmos arilidin azad qilin'ghan bolushi mumkin.

□ ■ 11 Bu awaz: «Köridighanliringni kitab qilip yaz we uni yette jamaetke, yeni Efesus, Smirna, Pergamum, Tiyatira, Sardis, Filadélfie we Laodikiyadiki jamaetlerge ewet» dédi. □

12 Manga söz qilghan awazning kimning ikenlikini körüşh üçhün keynimge buruldum. Burulghinimda, közümge yette altun chiraghdan □ 13 we ularning otturisida uchisigha putlirighiche chüshüp turidighan ton kiygen, köksige altun kemer baghlighan Insan'oghligha oxshaydighan

□ **1:10** ««Rebning küni»de men Rohning ilkige élinishim bilen...» — «Rebning küni» yaki «reblükün». Alimlar bu toghruluq üch pikirde bolidu: — (1) Rebning küni yekshenbe küni (Reb ölümdin tilgengün)ni körsitudu; (2) Tewratta köp tilgha élin'ghan, qiyamet kününi öz ichige alghan axirqi zamanlardiki axirqi dehshetlik azab-oqubetlik künleri, yeni «Perwerdigarning küni»ni körsitudu, mushu közqarash boyiche bolghanda Yuhanna Rohta kötürlüüp kelgüsidiği zamanlarga yotkilip «Perwerdigarning küni»ni köridu; (3) shu waqtarda her yilning bir künide Rim impératori (shu waqitta Domitiyan idi) barlıq puqrالırını özige sejde qildurup: «Qeyser rebtur!» dep étirap qilip, xushbuy sélishqa mejbur qilatti. Shunga shu künü «Rebning küni» dep atalghan. Bizningche «Rebning küni» del shu künni körsitudu; lékin kinayilik hem hejwiyilik ish shuki, Reb del shu künide (2-közqarashtikidek) Özining, yeni «Perwerdigarning küni»ni ayan qilishni layiq kördi. «Men Rohning ilkige élinishim bilen...» — «Roh» Xudaning Rohi, Muqeddes Rohni körsitudu. ■ **1:10** Weh. 4:2. □ **1:11** «Smirna» — hazirqi Türkiyediki «İzmir». «köridighanliringni kitab qilip yaz we uni yette jamaetke, yeni Efesus, Smirna, Pergamum, Tiyatira, Sardis, Filadélfie we Laodikiyadiki jamaetlerge ewet» — bu yette sheherning hemmisi bir dügilekte bir-birige yandash jaylashqanidi. Rosul Yuhanna yashan'ghanda Efesus shehiride makanlashqanidi. «Qoshume söz» we xeritini körüng. □ **1:12** «munasiwetlik ayetler» — «Mis.» 25:31-40.

biri köründi. □ ■ 14 Uning bash-chéchi aq yungdek, hetta qardek ap'aq idi we közliri goya yalqunlap turghan ottek idi. ■ 15 Putliri xumdanda tawlinip parqirighan tuchqa oxshaytti, awazi sharqirap éqiwatqan nurghun sularning awazidek idi. ■ 16 U ong qolida yette yultuz tutqan bolup, aghzidin ikki bisliq ötkür qilich chiqip turatti. Chirayi xuddi quyashning toluq küchide parlighandek yarqin idi. □ ■

17 Uni körginimde, ayighigha ölüktek yiqlidim. U ong qolini üstümge tegküzüp mundaq dédi:

— Qorqma, Awwalqisi we Axirqisi ■ 18 hemde hayat Bolghuchi Özümdurmen. Men ölgenidim, emma mana, Men ebedil'ebedgiche hayatturmen, ölüm we tehtisaraning achquchliri qolum-didur! ■ 19 Shuning üchün, körgen ishlarni, hazır boluwatqan ishlarni we bulardin kéyin bolidighan ishlarni yézip qaldur. 20 Sen ong qolumda körgen yette yultuzning we yette altun chiragh-danning siri mana mundaq — yette yultuz yette jamaetning elchiliri we yette chiraghdan bolsa

-
- 1:13 «köksige altun kemer baghlighan Insan'oghli» — yaki «köksige altun kemer baghlighan insanning bir oghli». «Dan.» 7:13ni we izahatini körüng. ■ 1:13 Ez. 1:26; Dan. 7:13; Weh. 14:14. ■ 1:14 Dan. 7:9; Weh. 19:12. ■ 1:15 Weh. 14:2. □ 1:16 «munasiwetlik ayet» — «Dan.» 7:13. ■ 1:16 Yesh. 49:2; Ef. 6:17; Ibr. 4:12; Weh. 2:16; 19:15. ■ 1:17 Yesh. 41:4; 44:6; 48:12. ■ 1:18 Ayup 12:14; Yesh. 22:22; Rim. 6:9; Weh. 3:7; 20:1.

yette jamaettur.□

2

Efesustiki jamaetke yézilghan xet

1 — Efesustiki jamaetning elchisige mundaq yazghin:

«Ong qolida yette yultuzni tutup, yette altun chiraghdañning otturisida Mangghuchi mundaq deydu:

2 — Séning ejir-emelliringni, tartqan japaliringni hem sewr-taqitingni, rezil ademlerning qilmishlirigha chidap turalmaydighanliqingni, shundaqla rosul bolmisimu özlirini rosul dep atiwalghanlarni sinap, ularning yalghanchi bolghanliqini tonughanliqingnimu bilimen.□

3 Shundaq, séning sewr-taqet qiliwatqanliqingni, Méning namim wejidin japa-musheqqetke berdashliq bergenlikingni emma érinmigenlikingni bilimen. **4** Lékin sanga shu bir étirazim barki, sen özüngdiki deslepki méhir-muhebbettin waz

□ **1:20 «yette yultuz yette jamaetning elchiliri we yette chiraghdañ bolsa yette jamaettur»** — «elchiliri» bashqa xil terjimi: «perishtiliri». Grék tilida hem ibraniy tilida «perishte» we «elchi» bir söz bilen ipadilinidu (perishtiler Xudaning elchiliri bolghach). Bizningche mushu yerde jamaetler ewetken elchilerni körsetse kérek, chünki perishtierge xet yézish hajetsiz idi. Yette elchi Patmos arılıgha béríp Yuhannadin hal sorashqa kelgen bolushi mumkin. □ **2:2 «Séning ejir-emelliringni, tartqan japaliringni hem sewr-taqitingni, rezil ademlerning qilmishlirigha chidap turalmaydighanliqingni... bilimen»** — bu toluq söz elchige éytılghini bilen shübhisizki, pütkül jamaetke (bir adem süpitide) éytılıdu.

kechting. **5** Shunga qaysi halettin yiqilip chüshkenlikingni ésingge élip towa qilghin, awwalqi emellerni qayta qilghin. Bolmisa yéningha kélimen we towa qilmisang chiraghdéningni jayidin yötkiwétimen. □ **6** Biraq, séning shu artuqchiliqing barki, Men Özüm nepretlinidighan Nikolas terepdarlirining qilmishliridin senmu nepretlinisen. □ ■

7 Quliqi barlar Rohning jamaetlerge dégenlirini anglisun! Ghelibe qilghuchilarni Xudaning jenniting otturisidiki hayatlıq derixining méwiliridin yéyishke muyesser qilimen». ■

Izmirdiki jamaetke yézilghan xet

8 — Izmirdiki jamaetning elchisige mundaq yazghin: —

«Awwalqisi we Axirqisi, ölgen we Tirilguchi mundaq deydu: □ ■

9 — Séning azab-oqubetliringni we namratliqingni bilimen (lékin sen bay!), Yehudiy emes turup

□ **2:5** «... bolmisa yéningha kélimen we towa qilmisang chiraghdéningni jayidin yötkiwétimen» — Efesusta hazır jamaet bolmayla qalmay, hetta sheher özi xarabilik bolidu. □ **2:6** «Men Özüm nepretlinidighan Nikolas terepdarlirining qilmishliridin senmu nepretlinisen» — «Nikolas terepdarliri»ning kim ikenlikli hazır éniq emes. Beziler ularni «Ros.», 5:6-ayettiki «Nikolas» isimlik jamaet xizmetkari bilen munasiwetlik dep qaraydu; lékin bizningche buningha éniq ispat tépilmidi. Héchbolmighanda ular étiqadchilarni jinsiy buzuqluqqa azdurmaqchi bolghanidi (14-15-ayetni körün). ■ **2:6** Weh. 2:15. ■ **2:7** Yar. 2:9; Weh. 22:2. □ **2:8** «Izmir» — kona ismi «Smirna». ■ **2:8** Yesh. 41:4; 44:6; Weh. 1:17.

özirini Yehudiy dewalghan, Sheytanning bir sinagogi bolghanlarning töhmetlirinimu bilimen. □

10 Aldingda chékidigan azab-oqubetlerdin qorqma. Mana, Iblis aranglardin beziliringlarni sinilishinglar üçhün yéqinda zindan'gha tashlitidu. Siler on kün qiynilisiler. Taki ölgüche sadiq bolghin, Men sanga hayatliq tajini kiydürimen.

11 Quliqi barlar Rohning jamaetlerge dégenlirini anglisun! Ghelibe qilghuchilar ikkinchi ölümning ziyanigha hergiz uchrimaydu!». ■

Pergamumdiki jamaetke yézilghan xet

12 — Pergamumdiki jamaetning elchisige mundaq yazghin: —

«Ikki bisliq ötkür qilichi bar Bolghuchi mundaq deydu: ■

13 — Men sen olturghan yerni, yeni Sheytanning texti bolghan jayni bilimen. Shundaqtimu, sen Méning namimni ching tutup, hetta sadiq guwahchim Antipas makaningda, yeni Sheytan turghan jayda qetl qilin'ghan künlerdimu, Manga qilghan étiqadingdin ténip ketmiding. **14** Lékin sanga shu birnechche étirazim barki, aranglarda Balaamning telimige egeshkenlerdin beziler bolmaqta — Balaam bolsa Balaqqqa Israillarni

□ **2:9** «... **Yehudiy emes turup özirini Yehudiy dewalghan, Sheytanning bir sinagogi bolghanlarning töhmetlirinimu bilimen**» — impérator Domitiyan höküm sürgen bezi waqitlarda birsi özining Yehudiy ikenlikini ispatliyalsa, ziyaneshlikke uchrimasliqi kérek dégen bir qanun kücke ige idi; shübhisizki, bezi «étiqadchilar» we bashqilar bu qanundin qalaymiqan paydilinip ziyaneshliktin qéchip, shundaqla bashqilarghimu ziyan yetküzgenidi. ■ **2:11** Mat. 13:9. ■ **2:12** Weh. 1:16; 2:16.

butqa atap qurbanliq qilin'ghan göshni yéyish we jinsiy buzuqluq qilishqa azdurushni ögetkenidi.

□ ■ 15 Shuninggha oxshash, silerning aranglarda Nikolas terepdarlarining telimini tutqanlarmu bar. ■ 16 Shuning üchün, towa qil! Undaq qilmisang, yéninggha téz arida bérip, aghzimdiki qilichim bilen shulargha hujum qilimen. ■

17 Quliqi barlar Rohning jamaetlerge dégenlirini anglisun! Ghelibe qilghuchilar bolsa yoshurup qoyghan mannadın bérímen we herbirige birdin aq tash bérímen. Tash üstide yéngi bir isim pütkülük bolidu, shu isimni uni qobul qilghan kishidin bashqa héchkim bilmeydu». □ ■

Tiyatiradiki jamaetke yézilghan xet

18 — Tiyatiradiki jamaetning elchisige mundaq yazghin: —

«Közliri yalqunlighan otqa we putliri parqiraq tuchqa oxshaydighan Xudaning Oghli mundaq deydu: ■

19 — Séning emelliringni, méhir-muhebbitingni, étiqadingni, ejir-xizmitingni we sewr-taqitingni, shundaqla hazirqi emelliringning awwalqidin éship chüshüwatqanliqinimu bilimen. 20 Lékin,

□ 2:14 «munasiwetlik **ayetler**» — «Chöl.» 22-24-bab, 31:16.

■ 2:14 Chöl. 22:23; 24:14; 25:1; 31:16. ■ 2:15 Weh.

2:6 ■ 2:16 Yesh. 49:2; Ef. 6:17; Ibr. 4:12; Weh. 1:16.

□ 2:17 «ghelibe **qilghuchilar bolsa yoshurup qoyghan mannadın bérímen we herbirige birdin aq tash bérímen**» — «manna» — Israillar chöl-bayawanda yürgen waqtida Xuda ulargha asmandin chüshürgen kündülük uzuqluq idi («Mis.» 16:32-36-ayetlerge we «Yh.» 6:48-58-ayetlerge qaralsun). ■ 2:17 Mis. 16:4-36. ■ 2:18 Weh. 1:14,15.

sanga shu bir étirazim barki, özini peyghember dep atiwalghan ashu xotun Yizebelge yol qoyuwatisen. U xotun qul-xizmetkarlirimgħa telim bérrip, ularni jinsiy buzuqluq qilishqa we butqa atap nezir qilin'ghan göshni yéyishke azdurmaqta. □ ■ 21 Men uningħha towa qilghudek waqt bergenidim, lékin u öz buzuqluqigha towa qilishni xalimaydu. 22 Emdi mana, Men uni *éghir késel* ornigha tashlap yatquzimen we uning bilen zina qilghanlar qilmishlirigha towa qilmisa, ularnimu éghir azabqa chömdürimen. □ 23 Uning perzentlirinimu ejellik késel bilen urimen. Shu chaghda, barliq jamaetler niyet-nishanlarni we qelblerni közitip tekshürgüchining Özüm ikenlikimni, shundaqla Méning herbiringlarga qilghan emeliyitinglarga yarisha yanduridighanlıqimni bilidu. □ ■ 24-25 Lékin, Tiyatiradiki qalghanlarga, yeni bu telimni qobul qilmighanlar (ularning pikri boyiche, Sheytanning atalmish «chongqur sirliri»ni ögenmigenler), yeni silerge shuni éytimenki: Özünglarda bar bolghanni Men kelgħe

-
- 2:20 «munasiwetlik ayetler» — «1Pad.» 16-, 18-19-, 21-bab.
 ■ 2:20 1Pad. 16:31; 2Pad. 9:7. □ 2:22 «mana, Men uni *éghir késel* ornigha tashlap yatquzimen» — grék tilida: «mana, Men uni kariwatqা tashlaymen». □ 2:23 «uning perzentlirinimu ejellik késel bilen urimen» — «perzentliri» bolsa jismani yaki rohiy jehettinmu bolushi mumkin. «barliq jamaetler niyet-nishanlarni we qelblerni közitip tekshürgüchining Özüm ikenlikimni... bilidu» — «niyet-nishanlar» — grék tilida «börekler» bilen ipadilinidu. «munasiwetlik ayet» — «Yer.» 17:10. ■ 2:23 1Sam. 16:7; 1Tar. 28:9; 29:17; Zeb. 7:9; 62:12; Yer. 11:20; 17:10; 32:19; Mat. 16:27; Ros. 1:24; Rim. 2:6; 14:12; 2Kor. 5:10; Gal. 6:5; Weh. 20:12.

ching tutunglar. Üstünglarga buningdin bashqa yükni artmaymen. ■ ²⁶ Ghelibe qilghuchilargha, yeni emellirimni axirghiche ching tutqan kishilerge bolsa, ulargha pütkül ellerge hakim bolush hoquqini bérinen. ²⁷ Mana bu Atam Manga bergen hoquqqa oxshash hoquqtur: — «U ularni tömür kaltek bilen padichidek bashqurup, sapal qachilarni urup chaqqandek tarmar qilidu». □ ■

²⁸ Men uningha tang yultuzinimu ata qilimen.
²⁹ Quliqi barlar Rohning jamaetlerge dégenlirini anglisun!»

3

Sardistiki jamaetke yézilghan xet

¹ — Sardistiki jamaetning elchisige mundaq yazghin: —

«Xudaning yette Rohi we yette yultuzining Igisi Bolghuchi mundaq deydu:

— Séning emelliringni we shundaqla «hayat» dégen nam-abruyungning barliqini, lékin emeliyette ölük ikenlikingni bilimen. ■ ² Shunga, oyghan, séningde bar bolghan, emma öley dep qalghan *xisletliringni* kütcheyt; chünki Xudayim

■ **2:24-25** Weh. 3:11. □ **2:27** «U ularni tömür kaltek bilen padichidek bashqurup,...» — yaki «Ularni shahane tömür hasa bilen padichidek bashqurup,... ». «U ularni ... sapal qachilarni urup chaqqandek tarmar qilidu» — bu ayet «Zeb.» 2:9-ayettin élin'ghan bolup, bu yerdiki «ular» Xuda bilen qarshilashqan «yat eller»ni körsitudu. «munasiwetlik ayetler» — «Zeb.» 2:8-9, «Weh.» 12:5, 19:15. ■ **2:27** Zeb. 2:8-9. ■ **3:1** Weh. 1:14, 16.

aldida emelliringning tügel emeslikini bildim.

³ Uning üchün *söz-kalamni* qandaq qobul qilip anglichiningni yadinggha keltürüp, uni ching tutup towa qilghin. Lékin oyghanmisang Men oghridek üstüngke kélimen we sen qaysi saette üstüngge kéléidighinimni hergiz bilmeysen. □ ■

⁴ Lékin Sardista öz kiyimlirige dagh tegküzmigen birnechche shexs bar. Ular aq kiyim kiyip Men bilen bille mangidu, chünki ular buninggha layiqtur. □ ⁵ Ghelibe qilghuchilar mana shundaq aq kiyimlerni kiyidu. Men ularning namini hayatlıq deptiridin hergiz öchürmeymen, belki ularning namini Atam Xudanıng we Uning perishtilirining aldida ochuq étirap qilimen. ■

⁶ Quliqi barlar Rohning jamaetlerge dégenlirini anglisun!»

Filadélfiyediki jamaetke yézilghan xet

⁷ — Filadélfiyediki jamaetning elchisige mundaq yazghin: —

«Muqeddes we Heqiqiy Bolghuchi, shundaqla Dawutning achquchigha ige Bolghuchi,

□ **3:3 «Lékin oyghanmisang Men oghridek üstüngke kélimen we sen qaysi saette üstüngge kéléidighinimni hergiz bilmeysen»**

— «oghridek kélimen...»: bir qétim Sardis shehiri düshmenning hujumi astida turuwtaqanda «sépil-istihkamimiz héch böslmes» dep xatirjemlikte uxlawatqanda düshmen «oghridek» kirip uni ishghal qilghan. ■ **3:3** Mat. 24:43; 1Tés. 5:2; 2Pét. 3:10; Weh. 3:19; 16:15. □ **3:4 «Lékin Sardista öz kiyimlirige dagh tegküzmigen birnechche shexs bar»** — «kiyimlirige dagh tegküzmigen» dégen ibare köchme menide, exlaqni körsitudu. «...birnechche shexs bar» — grék tilida «... birnechche namlar bar». ■ **3:5** Mis. 32:32; Zeb. 69:28; Mat. 10:32; Luqa 12:8; Fil. 4:3; Weh. 20:12; 21:27.

achsam héchkim yapalmaydu, yapsam héchkim achalmaydu dégüchi munu ishlarni deydu: □ ■

8 — Séning emelliringni bilimen. Séning bir'az kütchüng bolghach söz-kalamimgha itaet qilghining we namimdin ténip ketmigining üchün, aldingda héchkim yapalmaydighan bir ishikni échip qoydum. □ **9** Mana, Sheytanning sinagogidikilerdin, Yehudiy emes turup özlirini Yehudiy dep atiwalghan yalghanchilarni bolsa shundaq aqwetke qaldurimenki, ularni kélép séning ayighing-gha bash uridighan we Méning séni söygenlikimni bilidighan qilimen. □ ■ **10** Sen Méning sewrtaqet yolumdiki söz-kalamimni saqlap emel qılıshing üchün bu dunyadiki insanlarni sinashqa pütkül yer yüzige chüshidighan wabaliq sinaqning waqit-saiti kelgende séni uningdin saqlap qogh-

-
- **3:7** «...shundaqla **Dawutning achquchigha ige bolghuchi**» — Eysa Mesih jismaniy jehette Dawut padishahning ewladi bolup, u Xudaning padishahliqigha kirish derwazisining achquchidur. «Yesh.» 22:20-25ni körüng. ■ **3:7** Ayup 12:14; Yesh. 22:22; Weh. 1:18; 3:14. □ **3:8** «**séning bir'az kütchüng bolghach...**» — bashqa birxil terjimişi: «kütchüng ajiz bolsimu,...». □ **3:9** «**Sheytanning sinagogidikilerdin, Yehudiy emes turup özlirini Yehudiy dep atiwalghan yalghanchilar...**» — 2:9diki izahatni körüng. ■ **3:9** Weh. 2:9; Pend. 14:19

dap qalimen. □

11 Men pat arida kélimen. Tajingni héchkimning tar-tiwalmaslıqı üçün, özüngde bar bolghanni ching tutqin. ■ **12** Ghelibe qilghuchini bolsa, Xudayimning ibadetxanisigha tüwrük qilimenki, u u yerdin esla chiqmaydu. Men uning üstige Xudayimning namini, Xudayimning shehirining namini, yeni ershtin — Xudaning yénidin chüshidighan yéngi Yérusalémning namini we Méning yéngi namimni yazimen. ■

13 Quliqi barlar Rohning jamaetlerge dégenlirini anglisun!»

Laodikiyadiki jamaetke yézilghan xet

14 — Laodikiyadiki jamaetning elchisige mundaq yazghin: —

«Amin Atalghuchi, yeni Sadiq we Heqiqiy Guwahchi, Xudaning kainitining kélip

□ **3:10** «Méning sewr-taqitimdiki söz-kalamni saqlap emel qilishing üçün...» — «Méning sewr-taqet yolumdiki söz-kalamim» yaki (1) xush xewerning özini (chünki uni ching tutup saqlash üçün herhalda köp sewr-taqet kerek); yaki (2) Mesihning alahide sewr-taqetlik bolush emrlirini; yaki (3) Xudaning pütkül söz-kalamini körsitudu (unimu ching tutushqa ajayib sewr-taqet bolush kerek). Bizningche bu söz yuqiriqi üch jehetning hemmisini öz ichige alidu. Mesihning özining sewr-taqiti bizge bolmisa, biz «sewr-taqitimdiki söz-kalam»ni héch tutalmaymiz, elwette. «**pütkül yer yüzige chüshürüldighan sinaq waqıt-saiti**» — yaki (1) impérator Trajan yürgüzgen ziyankeshlerni, yaki (2) tarixtiki bizge hazır nameľum bashqa bir mezgilni, yaki (3) kelgüsidiki «dehşetlik az-ab-oqubet»ni körsitudu (mesilen «Mat.» 24:9-22). «**munasiwetlik ayetler**» — «Yesh.» 26:20-21. ■ **3:11** Weh. 2:25. ■ **3:12** 1Pad. 7:21; Weh. 21:2,10; 22:4.

chiqishining Sewebchisi mundaq deydu: □ ■
15 Séning emelliringni bilimenki, sen soghuqmu emes, qiziqmu emes. Men séning ya soghuq, ya qiziq bolushungni xalayttim! □

16 Sen ya soghuq ya qiziq emes, belki ilman bolghanliqing üçhün, séni aghzimdin hö qilimen.
17 Sen bay ademmen, döletmen boldum, héch ner-sige hajetmen emesmen dégining bilen özüngning ghérib, bichare, yoqsul, kor we yalingach ikenlik-ingni bilmigechke, **18 bay bolushung üçhün otta tawlan'ghan altun, yalingachliq nomusluqungning yépilishi üçhün kiygüzülüşüngge aq kiyim-kéchek, körüşüng üçhün közliringge sürtüşkə tu-**

□ **3:14 «Amin Atalghuchi, yeni Sadiq we Heqiqiy Guwahchi, Xudaning kainitining kélép chiqishining Sewebchisi»** — «Amin» sözining menisi «shundaq bolsun» bolup, bu yerde Eysa Mesihning Xudaning barlıq wede we pilanlirining «amin»i, yeni ularning emelge éshishining kapaliti ikenlikti tekitlen’gen. («2Kor.» 1:20). «Xudaning kainitining kélép chiqishining Sewebchisi» dégenning bashqa terjimisi «Xuda yaratqan kainatning idare qılghuchisi». Bunnggha oxhash söz «Kol.» 1:15, 18-ayette tépildi, shu ayetlerdiki izahatlarnimu körüng). ■ **3:14 Kol. 1:15; Weh. 1:5, 6.** □ **3:15 «Séning emelliringni bilimenki, sen soghuqmu emes, qiziqmu emes. Men séning ya soghuq, ya qiziq bolushungni xalayttim!»** — Laodikiya shehiride yaxshi su menbisi yoq idi. Etrapidiki sheherlerdinissiq su (turuba arqılıq) yetküzülse ilman bolup qalatti; soghuq su yetküzülsimu soghuq emes, belki ilman bolup qalatti; ular özliri bu ilman suni yaxshi körmeytti.

tiyani mendin sétiwélishingni nesihet qilimen. □ ■

19 Men kimni söysem, shuning eyibini körsitip terbiyileymen; shuning üchün qizghin köyüp-piship towa qil. ■ **20** Mana, Men hazır ishik aldida turup, ishikni qéqiwatimen. Eger biri awazimni anglap ishikni achsa, uning yénigha kirimen. Men uning bilen, umu Men bilen bille ghizalinidu.

□ **21** Ghelibe qilghuchini bolsa, Menmu ghelibe qilip, Atamning textile uning bilen birge olturghnimdek, unimu textimde Men bilen birge olturushqa moyesser qilimen. ■

22 Quliqi barlar Rohning jamaetlerge dégenlirini

□ **3:18** «**körüşhung üchün közliringge sürtüshke tutiyani mendin sétiwélishingni nesihet qilimen**» — «közliringge sürtüsh tutiya» grék tilida «közliringni mesihleydighan tutiya...» yaki «közliringni Mesih qilidighan tutiya...». «**bay bolushung üchün otta tawlan'ghan altun, yalingachliq nomusluqungning yépilishi üchün kiygüzülüşhungge aq kiyim-kéchek, körüşhung üchün közliringge sürtüshke tutiyani Mendin sétiwélishingni nesihet qilimen**» — Laodikiya shehiri eslide: (1) intayin bay. Ularning nurghun bankiliri bar idi. Bay ikenlikining bir misali, miladiye 17-yili qattiq yer tewresh tüpeylidin Filadelfiye, Sardis we Laodikiya sheherliri intayin éghir ziyan'gha uchrighachqa Rim hökümiti ulargha nurghun yاردem pul ewetti. Laodikiya shehiridikiler pulimiz bar dep bu pulni ret qildi; (2) ularning chirayliq yungluq kiyim-kéchek ishlesh bilen dangqi chiqqan; (3) ularning ünümük bixil köz melhiminingmu dangqi chiqqanidi.

■ **3:18** 2Kor. 5:3; Weh. 7:13; 16:15; 19:8. ■ **3:19** Ayup 5:17; Pend. 3:12; Ibr. 12:5. □ **3:20** «**Eger biri awazimni anglap ishikni achsa, uning yénigha kirimen. Men uning bilen, umu Men bilen bille ghizalinidu**» — grék tilida «ghizalinish» dégen söz adette kechlik tamaqni körsitudu. ■ **3:21** Mat. 19:28; 1Kor. 6:2.

anglisun!»□

□ **3:22** «Quliqi **barlar** Rohning jamaetlerge dégenlirini **anglisun!**» — bu yette jamaetning bashqabir ehmiyiti, yeni besharetlik ehimiyyiti toghruluq «qoshumche söz»imizni körüng.



Eysa Mesihning xétini
tapshuruwalghan
«Kichik Asiya»diki
yette jamaet
(**«Wehiy» 2-3-bab**)



4

Ershtiki ibadet

¹ Andin men qariwidim, mana, asmanda bir ishik échiqliq turatti. Men tunji qétim anglighan kanay awazigha oxshap kétidighan awaz manga: «Bu yaqqa chiq, sanga bulardin kéyin yüz bérishi muqerrer bolghan ishlarni körsitey» dédi ² we derhal men Rohning ilkide boldum; mana, ershte bir text, textte bir zat olturatti. □ ³ Textte olturghuchining qiyapiti yéshil qashtash we qizil kwartsqa oxshaytti. Textning chörisini zumrettek bir hesen-hüsen orap turatti. □

⁴ Textning etrapida yene yigirme töt text baridi. Textlerde aq kiyimler bilen kiyin'gen, bashlirigha altun taj taqalghan yigirme töt aqsaqal olturatti. □ ⁵ Texttin chaqmaqlar chéqip, türlük awazlar we güldürmamilar anglinip turatti. Textning aldida yalqunlap turghan yette mesh'el köyüp turatti; bular Xudaning yette Rohi idi.

-
- **4:2 «derhal men Rohning ilkide boldum»** — «Rohning ilkide» grék tilda «Rohta». Démek, Muqeddes Rohning ilkide we ilhami astida bolghan. □ **4:3 «munasiyetlik ayetler»** — «Ez.» 1:26-28.
 - **4:4 «textlerde aq kiyimler bilen kiyin'gen, bashlirigha altun taj taqalghan yigirme töt aqsaqal olturatti»** — «aqsaqallar» kimler? Alimlarning pikri: yaki (1) ular Mesihning jamaitini bildürudu; yaki (2) Tewrat dewridiki étiqadi bilen yol bashlighuchi-larni körsitidu. Biz (2)-pikirge mayilmiz, chünki kényinki bablarda ja-maet aqsaqallardin ayrim körünüdu (7:9-17, 19:1-10). «ibr.» 11-bab, bolupmu 2-ayetnimu körüng.

□ 6 Textning aldi xuddi xrustaldek parqirap turidighan, süzük eynek déngizdek idi. Textning otturisida we textning chöriseide, aldi we keyni közler bilen tolghan töt hayat mexluq turatti.

□ ■ 7 Birinchi mexluq shirgha, ikkinchi mexluq buqigha oxshaytti. Üchinchi mexluqning yüzü ademning chirayigha oxshaytti. Tötinchi mexluq perwaz qiliwatqan bürkütke oxshaytti. 8 Töt hayat mexluqning herbirining altidin qaniti bar idi; ularning pütün bedinining chörisi hetta ich teripimu közler bilen tolghanidi; ular kéchekündüz toxtimay: —

«Muqeddes, muqeddes, muqeddestur,
Bar bolghan, hazirmu bar hem kelgüsidi mu Bolghuchi,
Hemmige Qadir Perwerdigar Xuda!» —
déyishetti. □ ■

9 Hayat mexluqlar textte olturghan ebedil'ebed hayat Bolghuchini ulughlap, Uninggha hörmetsheviket we teshekkür izhar qilghinida, 10 yigirme töt aqsaqal textte olturghuchining ayighigha yiqlip ebedil'ebed hayat Bolghuchigha bash

□ 4:5 «Textning **aldida yalqunlap turghan yette mesh'el köyü turatti; bular Xudanıng yette rohi idi**» — bezi alimlar bu yette Roh yette perishtini körsitudu, dep qaraydu, bashqilar Xudanıng Muqeddes Rohining yette teripini körsitudu, dep qaraydu (6:5ni we «Yesh.» 11:2ni körün). «**munasiwelik ayetler**» — «Mis.» 19:16, «Zek.» 3:9, 4:10. □ 4:6 «**munasiwelik ayetler**» — «Ez.» 1:4-28.

■ 4:6 Weh. 15:2. □ 4:8 «**Töt hayat mexluqning herbirining altidin qaniti bar idi**» — «Ezakiyal»da körün'gen «hayat mexluqlar»ning töt qaniti bar idi. «**ularning pütün bedinining chörisi hetta ich teripimu közler bilen tolghanidi**» — «ich teripimu» yaki «qanat astimu». ■ 4:8 Yesh. 6:3; Weh. 1:4, 8; 11:17; 16:5.

qoyup sejde qilatti, tajlirini textning aldigha tashlap qoyup, mundaq déyishetti: —

11 «Sen, i Perwerdigarimiz we Xudayimiz, Shan-sherep, hörmət-shöhret we qudretke layiq-tursen.

Chünki Özüng hemmini yaratting,
Ularning hemmisi iradeng bilen mewjut idi we
yaritildi!»■

5

Qozining oram yazmini qoligha élishi

¹ Andin textte olturghuchining ong qolida ich we tash teripige xet pütülgən we yette möhür bilen péchetlen'gen bir oram yazmini kördüm.

□ ■ ² Yuqiri awaz bilen: «Oram yazmini échip, péchetlerni yéshishke kim layıqtur?» dep towlighan qawul bir perishtinimu kördüm. ³ Lékin ne ershte ne yer yüzide ne yer astida oram yazmini acha-laydighan yaki ichige qariyalaydighan héchkim chiqmidi.■ ⁴ Oram yazmini échishqa yaki ichige qarashqa layiq birersi tépilmighachqa, qattiq yigh-liwettim. ⁵ Andin aqsaqallardin biri manga:

— Yighlima! Qara, Yehuda qebilisidin bolghan shir — Dawutning yiltizi Bolghuchi ghelibe qildi;

■ **4:11** Weh. 5:12. □ **5:1** «munasiwetlik ayetler» — «Zek.» 5:1-4.

■ **5:1** Ez. 2:10. ■ **5:3** Fil. 2:10; Weh. 5:13.

shunga oram yazmini we uning yette péchitini échishqa U qadir, — dédi. □ ■

6 Andin qarisam, text bilen töt hayat mexluqning ariliqida, aqsaqallar otturisida bir Qoza öre turatti. U yéngila boghuzlan'ghandek qilatti; Uning yette münggüzi we yette közi bolup, bu közler Xudaning pütkül yer yüzige ewetken yette Rohi idi. ■ **7** Qoza béríp, textte olturghuchining ong qolidin oram yazmini aldi. **8** Yazmini alghanda, töt hayat mexluq we yigirme töt aqsaqal qozining ayighigha yiqildi; ularning herbirining chiltari we xushbuy bilen tolghan altun chiniliri bar idi (bu xushbuy muqeddes bendilerning dualiri idi). ■

9 Ular yéngi bir kùy éytishti: —

«Oram yazmini élischqa,
We péchetlerni échishqa layiqsen;
Chünki boghuzlanding
We her qebilidin, her tildin,
Her millettin, her eldin bolghan insanlarni
Öz qéning bedili bilen sétiwélip, Xudagha mensup
qilding. ■

10 Ularni Xidayimiz üchün bir padishahliqqa
uyushturup,
Kahinlar qilding.

□ **5:5** «Dawutning yiltizi bolghuchi» — yaki «Dawutning yiltizining notisi» («Yesh.» 11:1ni körüng). Lékin bizningche bu söz Dawutning Mesihtin kélip chiqqanlıqını hem Mesihning Dawutning Rabbi ikenlikini körsitudu (22:16 we «Mat.» 22:42-45). ■ **5:5**
Yar. 49:9,10; Yesh. 11:10; Rim. 15:12; Weh. 22:16. ■ **5:6** Zek. 3:9; 4:10; Weh. 4:5. ■ **5:8** Zeb. 141:2; Weh. 14:2. ■ **5:9** Ros. 20:28; Ef. 1:7; Kol. 1:14; Ibr. 9:12; 10:10; 1Pét. 1:19; 1Yuh. 1:7; Weh. 4:11.

Ular yer yüzide höküm sürüdu». ■

11 Andin kördüm we mana, textning, hayat mexluqlarning we aqsaqallarning etrapida nurghunlighan perishtilerning awazini anglidim. Ularning sani tümen ming-tümen ming, milyon-milyon idi. □ ■ **12** Ular yuqiri awaz bilen: —

«Boghuzlan'ghan qoza qudret, dölet, danaliq, küch-quwwet, hörmət, shan-sherep
We medhiyige layiqtur» déyishetti. ■

13 Andin men ersh, yer yüzü, yer asti we déngizdiki herbir mexluq we ularning ichide bar bolghan-larning hemmisining: —

«Textte Olturghuchigha we Qozigha
Medhiye, hörmət, shan-sherep we hoquq-qudret
Ebedil'ebedgiche mensup bolghay!» déginini anglidim.

14 Töt hayat mexluq «Amin!» dep jawab qayturatti, aqsaqallar yerge yiçilip sejde qilatti. □

6

Qozining alte péchetni échishi

■ **5:10** Mis. 19:6; 1Pét. 2:5, 9; Weh. 1:6. □ **5:11** «Ularning sani tümen ming-tümen ming, milyon-milyon idi» — eslide «ularning sani yüz milyonlighan, «milyonlighan idi». ■ **5:11** Dan. 7:10; Ibr. 12:22. ■ **5:12** Weh. 4:11. □ **5:14** «...Töt hayat mexluq «amin!» dep jawab qayturatti, aqsaqallar yerge yiçilip sejde qilatti» — bu muhim babning témisi toghruluq «qoshumche söz»imizde azraq toxtilimiz.

1 Andin Qoza yette péchetning birini achqanda, men qarap turdum. Töt hayat mexluqtin birining güldürmamidek awaz bilen: «Kel!» déginini anglidim. □ **2** Kördümki, mana bir aq at keldi! Atqa min'güchining qolida bir oq-ya bar idi; uninggha bir taj bérildi. U ghelibe qilghuchi süpitide zeper quchush üchün jengge atlandi. □ ■

3 Qoza ikkinchi péchetni achqanda, ikkinchi hayat mexluqning: «Kel!» déginini anglidim. **4** Yene bir at otturigha chiqti, uning renggi qipqizil idi. Atqa min'güchige yer yüzidiki tinchliqni élip kétish we insanlarni özara qirghinchiliqqa sélish hoquqi bérildi. Uninggha yene chong bir qilich bérildi.

5 Qoza üchinchi péchetni achqanda, üchinchi hayat mexluqning: «Kel!» déginini anglidim. Men kördümki, mana bir qara at keldi. Atqa min'güchining qolida bir taraza bar idi. **6** Töt hayat mexluqning arisidin: —

«Bir tawaq bughday bir dinarius pulgha,
Üch tawaq arpa bir dinarius pulgha sétilidu.

□ **6:1** «**Töt hayat mexluqtin birining güldürmamidek awaz bilen: «Kel!» déginini anglidim**» — «kel!» dégen söz belkim 2-8-ayetlerde körün'gen atliqlarning herbirige chiqirilghan buyruq bolsa kérek (3-, 5-, 7-ayetnimu körüng). Bezi kona kechürülmilerde «kel»ning ornda «kélip körgin!» déyilidu. □ **6:2** «**uninggha bir taj bérildi**» — «taj» dégen bu söz padishahningki emes, belki jeng-urushlarda yaki élishish musabiqilirida ghaliblarqha bérilidighan, birxil nepis chembirekni körsitudu. **«Kördümki, mana bir aq at keldi! Atqa min'güchining qolida bir oq-ya bar idi... u ghelibe qilghuchi süpitide zeper quchush üchün jengge atlandi»** — «aq atqa min'güchi»ning salahiyiti toghruluq «qoshumche söz»imizde toxtilimiz. ■ **6:2** Weh. 19:11.

Emma zeytun yéghigha we sharabqa zerer yetküzmigin!»

— dégendek bir awazni anglidim. □ ■

7 Qoza tötinchi péchetni achqanda, tötinchi hayat mexluqning: «Kel!» dégen awazini anglidim.

8 Koardümki, mana bir tatirang atni kördüm. Atqa min'güchining ismi «Ölüm» idi. Uning keynidin tehtisara egiship kéliwatatti. Ulargha yer yüzining töttin birige hökümränliq qilip, qilich, acharchiliq, waba we yer yüzidiki yirtquch haywanlar arqiliq ademni öltürüşh hoquqi bérildi. □

9 Qoza beshinchı péchetni achqanda, Xudanıng söz-kalami üçhün we izchil guwahlıq bergenlikи wejidin öltürülgenlerning janlirini qurban'gahnıng télide kördüm. ■ **10** Ular qattıq awaz bilen nida séliship:

— Ey hakimmuteq Igimiz, muqeddes we heqiqiy Bolghuchi! Sen qachan'ghiche yer yüzide tu-ruwatqanlarnı soraq qilmay, ulardin qénimizning intiqamını almaysen? — déyishetti.

11 Ularning herbirige birdin aq ton bérildi. Ulargha, özünglарha oxshash öltürülidighan qulburaderliringlar hem qérindashliringlarning sani

□ **6:6** «**Bir tawaq bughday**» — grék tilida «bir Ölchem bughday». **«bir dinarius pul**» — asasen bir künlük ish heqqi idi («Mat.» 20:2). «Bir tawaq» belkim bir shing idi (grék tilida «chöniks»). Biraq bir tawaq bughday aranla bir kishining künlük tamiqigha yétidu. Shunga «qara at» acharchiliq élip kélédi. Halbuki, shuning bilen bir waqitta baylar bolsa öz rahet-paraghítige kérek bolghan «may we sharab»larnı sétiwalalaydu. ■ **6:6** Weh. 9:4. □ **6:8** «**qilip, qilich, acharchiliq, waba we yer yüzidiki yirtquch haywanlar arqiliq...**» — «waba» grék tilida «ölüm». ■ **6:9** Weh. 19:10; 20:4.

toshquche azghine waqit aram élishinglar kérek, dep éytildi. **12** Andin men Qoza altinchi péchetni achqinida kördümki, mana dehshetlik bir yer tewresh yüz berdi, quyash beeyni qara yungdin toqulghan bözdek qapqara rengge, tolun ay bolsa qanning renggige kirdi. □ ■ **13** Enjür derixining qattiq boranda silkinishidin enjür ghoriliri yerge tökülgendek, asmandiki yultuzlarmu yer yüzige töküldi. **14** Asman xuddi oram yazmining türülginidek ghayib boldi, herbir tagh we aral ornidin ýötkeldi; □ **15** hemde dunyadiki padishahlar, mötiwerler, serdarlar, baylar, küchlükler, qullar we hörlerning hemmisi öngürlerge we taghlarning kamarlirigha yoseturundi. □ **16** Ular taghlargha we qoram tashlargha mundaq dep jar saldi: — «Üstimizge chüshüngler! Bizni textte Olturghuchining siymasidin hem Qozining ghezipidin yoshrunglar we saqlanglar! □ ■ **17** Chünki Ularning dehshetlik ghezep küni keldi, emdi kim put tirep turalisun?!». ■

7

Möhürlen'gen 144000 kishi

-
- **6:12** «Andin **men** Qoza altinchi péchetni **achqinida kördüm...**» — «yette péchet» togruluq «qoshumche söz»imizde toxtılımiz. ■ **6:12** Yo. 2:10, 31; 3:15; Yesh. 13:10; 24:23; Am. 8:9; Mat. 24:29, Ros. 2:20 □ **6:14** «munasiwetlik **ayet**» — «Yesh.» 34:4.
 - **6:15** «**serdarlar**» — grék tilida «mingbéshilar», «munasiwetlik **ayetler**» — «Yesh.» 2:21. □ **6:16** «munasiwetlik **ayet**» — «Hosh.» 10:8. ■ **6:16** Yesh. 2:19; Hosh. 10:8; Luqa 23:30; Weh. 9:6.
 - **6:17** Yo. 2:10, 31; 3:15; Yesh. 2:12-22; 13:6-13; 24:23; Am. 8:9; Mat. 24:29; Ros. 2:20

¹ Uningdin kényin men kördümki, töt perishte yer yüzining töt bulungida turatti. Ular herqandaq shamalning quruqluq, déngiz hem del-derexlerge urulmasliqi üchün yer yüzining töt teripidin chiqidighan shamalni tizginlep turatti. ² Men hayat Xudaning möhürini alghan, kün chiqishtin kötürüliwatqan bashqa bir perishtini kördüm. U qattiq awaz bilen quruqluq we déngizlarni weyran qilish hoquqi bérilgen ashu töt perishtige: ³ «Biz Xudaning qul-xizmetkarlirining péshanisige möhür basquche, quruqluq, déngiz we del-derekterni weyran qilmanglar!» dep towlidi. ⁴ Men möhürlen'genlerning sanini anglidim — Israillarning herqaysi qebililiridin bir yüz qiriq töt ming kishi, yeni: ─■

⁵ Yehuda qebilisidin on ikki ming kishi,
 Ruben qebilisidin on ikki ming kishi,
 Gad qebilisidin on ikki ming kishi,
⁶ Ashir qebilisidin on ikki ming kishi,
 Naftali qebilisidin on ikki ming kishi,
 Manasseh qebilisidin on ikki ming kishi,
⁷ Shiméon qebilisidin on ikki ming kishi,
 Lawiy qebilisidin on ikki ming kishi,
 Issakar qebilisidin on ikki ming kishi,
⁸ Zebulun qebilisidin on ikki ming kishi,
 Yüsüp qebilisidin on ikki ming kishi,
 Binyamin qebilisidin on ikki ming kishi

möhürlen'genidi. □

Nijatni tapqan zor bir tup xalayiq

⁹ Bu ishlardin kéyin kördümki, mana her el, her qebile, her millettin bolghan, herxil tillarda sözlishidighan san-sanaqsiz zor bir top xalayiq textning we Qozining aldida turatti; ularning hemmisige aq ton kiydürülgen bolup, qollirida xorma shaxliri tutqanidi. ¹⁰ Ular yuqiri awaz bilen: —

«Nijat texte olturghuchi Xudayimizgha we Qozigha mensup bolghay!» dep warqirishatti. □

¹¹ Barliq perishtiler textning, aqsaqallarning we töt hayat mexluqning etrapigha olashqanidi. Ular textning aldida yiqlip, Xudagha sejde qilip mundaq déyishetti: —

¹² «Amin! Hemd-medhiye, shan-sherep,
Danaliq we teshekkür,
Hörmet we küch-qudret
Xudayimizgha ebedil'ebedgiche mensup bolghay,
amin!»

¹³ Emdi aqsaqallardin biri mendin:

□ **7:8** «...Zebulun qebilisidin on ikki ming kishi, Yüsüp qebilisidin on ikki ming kishi, Binyamin qebilisidin on ikki ming kishi möhürlen'genidi» — on qebilidin Dan qebilisi kem idi; Yüsüpning qebilisi ikki bölekke (Yüsüpning we Manassehning)ge bölündi. □ **7:10** «Nijat texte olturghuchi Xudayimizgha we Qozigha mensup bolghay!» — «Nijat... Qozigha bolghay!» dégen ibare bolsa Xuda we Qoza insanlargha ata qilghan nijatning méwisi bolghan shan-sherep, nam-shöhret we hemdusanalarning hemmsi héch néme qaldurmay Xuda we Qozigha qayturup kélinsun, dégendek menide.

— Bu aq ton kiydürülgen kishiler kim bolidu, qeyerdin keldi? — dep soridi.

14 — Teqsir, bu özlirige melumdur, — dédim.

U manga:

— Bular dehshetlik azab-oqubetni beshidin ötküzüp kelgenler. Ular tonlirini Qozining qénida yuyup ap'aq qilghan. **15** Shunga ular Xudaning textining aldida turup, ibadetxanisida kéchekündüz Uning xizmitide bolidu; textte Olturghuchi bolsa ularning üstige chédirini sayiwen qiliđu. □

16 Ular yene héch ach qalmaydu, héch ussimaydu, ulargha ne aptap, ne pizhighirim issiq héch urmaydu. ■ **17** Chünki ularni textning otturisidiki Qoza baqidu we hayatlıq süyi bulaqlırıgha élip baridu; we Xuda ularning herbir köz yéshini sürtidu, — dédi. □ ■

8

Qozining yettinchi péchetni échishi

1 Qoza yettinchi péchetni achqanda, ershte yérim saetche jimjitliq höküm sürdi. □ **2** Andin Xudaning aldida turidighan yette perishtini kördüm.

□ **7:15** «textte **Olturghuchi bolsa ularning üstige chédirini sayiwen qiliđu**» — grék tilida «textte Olturghuchi bolsa ularning üstige Öz chédirini yéyip bérídu». ■ **7:16** Yesh. 49:10. □ **7:17** «munasiwetlik **ayetler**» — «Yesh.» 5:5-6, 25:8. ■ **7:17** Yesh. 25:8; Zeb. 23:1; Weh. 21:4. □ **8:1** «**Qoza yettinchi péchetni achqanda, ershte yérim saetche jimjitliq höküm sürdi**» — «yette péchet» toghruluq «qoshumche söz»imizde toxtilimiz.

Ulargha yette kanay bérildi. ³ Altun xushbuydan tutqan yene bir perishte kélip, xushbuygahning aldida turdi. Barliq muqeddes bendilerning dualiri bilen birlikte textning aldidiki altun xushbuygah üstide *Xudagha* atap sunushqa uninggha köp xushbuy bérildi. □ ⁴ We xushbuyning tütünliri muqeddes bendilerning dualiri bilen bille perishtining qolidin Xudaning aldigha kötürüldi. ■ ⁵ Andin perishte xushbuydanni qoligha élip, uni qurban'gahdiki ot bilen toldurup, yer yüzige atti; shuning bilen türlük awazlar, güldürmamilar anglandi, chaqmaqlar chéqildi we bir yer tewresh boldi. ⁶ Andin qollirigha bardin kanay tutqan yette perishte kanaylirini chélishqa hazirlandi.

Yette kanayning chélinishi

⁷ Birinchi perishte kaniyini chaldi; shuning bilen möldür we ot qan arilash peyda bolup yer yüzige tashlandi, zéminning üchtin biri köydürüldi, delderexlerning üchtin biri köydürüldi we pütkül yéshil ot-chöpler köydürüldi.

⁸ Ikkinci perishte kaniyini chaldi; shuning bilen goyaki lawuldap köyüwatqan yoghan bir taghdek ghayet zor *bir jisim* déngizgha tashlandi. Déngizning üchtin biri qan'gha aylandi ⁹ we déngizdiki janıwarlarning üchtin biri öldi; kémilerning üchtin biri weyran boldi.

¹⁰ Üchinchi perishte kaniyini chaldi; shuning bilen asmandin mesh'eldek yalqunlap yan'ghan

□ **8:3** «xushbuygah... altun xushbuygah» — grék tilida «qurban'gah... altun qurban'gah». ■ **8:4** Zeb. 141:2.

chong bir yultuz chüshti; u deryalarning üchtin birining we bulaqlarning suliri üstige chüshti. **11** Yultuzning ismi «Kekre» idi. Sularning üchtin biri kekridek bolup ketti, sular achchiq bolup ketkechke nurghun adem sudin öldi.

12 Tötinchi perishte kaniyini chaldi; shuning bilen quyashning üchtin biri, ayning üchtin biri we yultuzlarning üchtin biri uruldi. Netijide, quyash, ay we yultuzlarning yoruqluqining üchtin biri qarangghulashti, kündüzning üchtin biride yoruqluq yoqaldi, kéchining üchtin biridimu shundaq boldi.

13 Yene kördümki, asmanning otturisida uchup kétiwatqan bir bürkütning qattiq awaz bilen: — «Kanayni chélishqa temshelgen qalghan üch perishtining kanay awazliri anglansa yer yüzide turuwatqanlarning haligha way, way, way!» déginini anglidim.

9

1 Beshinchı perishte kaniyini chaldi; men asmandin yerge chüshüp ketken bir yultuzni kördüm. Tégi yoq hangha baridighan quduqning achquchi uninggha bérildi, ■ **2** U tégi yoq hangning quduqını aichti. Quduqtin yoghan xumdanning isidek tütün örlep chiqtı. Hangning quduqining tütünidin quyash we kökni qarangghuluq bastı. **3** Tütünning ichidin yer yüzige chéketke yaghdi. Ulargha yer yüzidiki chayanlardek chéqish

■ **9:1** Luqa 8:31; Weh. 17:8.

küchi bérilgenidi. **4** Ulargha yer yüzidiki ot-chöplerge we herqandaq ösümlük yaki del-dereklerge zerer yetküzmenglar, peqet péshaniside Xudaning möhüri bolmighan ademlergila zerer qilinglar, dep éytildi.■ **5** Ulargha ademlerni öltürüşke emes, belki besh ayghiche qiynashqa yol qoyuldi; ular yetküzidighan azab ademni chayan chaqqandikidek azab idi. **6** Shu künlerde, insanlar ölümni izdeydu, lékin tapalmaydu; ölümni séghinidu, lékin ölüm ulardin qachidu.■

7 Chéketkilerning qiyapiti xuddi jengge hazirlan'ghan atlargha oxshaytti. Bashlirida bolsa altun tajqa oxshaydighan bir nerse bolup, chirayı ademningkige oxshaytti.■ **8** Chachliri ayallarning chéchigha, chishliri shirning chishigha oxshaytti. **9** Ularning kökrikidiki sawuti tömür sawutlarga oxshaytti; qanatlirining awazi jengge atlan'ghan nurghun at-harwilarning awazigha oxshaytti. **10** Chayanlarningkige oxshash quyruqliri we neshterliri bar idi. Ademni besh ay azabqa salidighan küch bolsa quyruqlirida idi. **11** Ularni idare qilidighan padishahi, yeni tégi yoq hangning perishtisi bar idi. Uning ibraniyche ismi Awaddon; grékche ismi Apoliyon idi.□

12 Birinchi «way» ötüp ketti. Mana, buningdin kényin yene ikki «way» kélidu.■

■ **9:4** Ez. 9:4; Weh. 6:6; 7:3. ■ **9:6** Yesh. 2:19; Yer. 8:3; Hosh. 10:8; Luqa 23:30; Weh. 6:16. ■ **9:7** Mis. 10:4. □ **9:11**

«Uning ibraniyche ismi Awaddon; grékche ismi Apoliyon idi» — bu ikki isimning menisi «halak qilghuchi». ■ **9:12** Weh. 8:13.

Altinchi kanayning chélinishi; «ikkinchi way»ning bashlinishi

¹³⁻¹⁴ Altinchi perishte kaniyini chaldi; men Xudan-
ing aldidiki altun qurban'gahning töt münggüzidin
chiqqan bir awazni anglidim, bu awaz kanayni
tutqan altinchi perishtige:

— Chong Efrat deryasining yénida baghlaqliq töt
perishtini boshat, dédi. ¹⁵ Del shu saet, shu kün,
shu ay, shu yil üçhün hazirlap qoyulghan bu töt
perishte insanlarning üchtin birini halak qilish
üchün baghlaqtin boshitildi. ¹⁶ Bularning atliq
leshkerler qoshunining sani ikki yüz milyon idi.
Ularning sanining jakarlan'ghanlıqını anglidim. □
¹⁷ Ghayibane körünüşte közümge körün'gen at we
üstige min'genler mana mundaq idi: atliqlarning
kökrikidiki sawuti choghdék qızıl, kök yaqut-
tek kök we güngürttek sériq idi. Atlarning bash-
liri shirning beshidek idi; ularning éghizliridin ot,
tütün we güngürt chiqip turatti. □ ¹⁸ Bu
üch baladin, yeni atlarning aghzidin chiqqan ot
we tütün we gün'gürttin insanlarning üchtin biri
öltürüldi. ¹⁹ Chünki atlarning küchi éghizlirida we
quyruqlırıda idi; ularning quyruqlırining yilan-
largha oxshash beshi bolup, bular bilen ademni
zeximlendüretti.
²⁰ Qalghan insanlar, yeni bu balayı'petlerdin
öltürülmey qalghanlar öz qollırining emellirige

-
- **9:16 «bularning atliq leshkerler qoshunining sani ikki yüz milyon idi»** — «ikki yüz milyon» grék tilida «ikki tümen hesse tümen». □ **9:17 «atliqlarning kökrikidiki sawuti choghdék qızıl, kök yaquttek kök we güngürttek sériq idi»** — «choghdék qızıl, kök yaquttek kök we güngürttek sériq idi» yaki «ot, kök yaqut we güngürttin idi».

towa qilmidi, yeni jinlargha, körelmes, angliyalmas we mangalmas altun, kümüş, tuch we yaghach butlarga choqunushtin waz kechmidi.
 ■ 21 Ular qatilliq, séhirgerlik, jinsiy buzuqluq we oghriliqlirighimu towa qilmidi.

10

Perishte we kichik oram yazma

1 Andin kényin, ershtin chüshüwatqan yene bir küchlük perishtini kördüm. U bir parche bulut bilen yépin'ghan bolup, beshining üstide bir hesen-hüsen bar idi. Chirayi quyashqa, putliri ot tüwrükke oxshaytti;■ 2 qolida bir kichik échiqliq oram yazma bar idi. U ong putini déngiz üstige, sol putini quruqluqqa qoyup turup, 3 shirning hörkirishige oxshash qattiq awaz bilen warqiridi. U warqirighanda, yette güldürmama öz awazlarını anglitip söz qildi.

4 Yette güldürmama söz qilghanda, dégenlirini xatiriliwalmaqchi bolup turattim. Biraq asmandin: — «Yette güldürmamining éytqanlırını möhürlep, ularnı xatırılıme» dégen awazni anglidim.□ ■

5 Déngiz hem quruqluqning üstide turghan, men körgen u perishte ong qolını asman'gha kötürüp,■ 6 asmanlar hem ularda bolghanlarning hemmisini, yer-zémin hem uningda bolghanlarning hemmisini, déngiz hem uningda bolghan

■ 9:20 Zeb. 115:4, 5, 6, 7; 135:15. ■ 10:1 Mat. 17:2; Weh. 1:15.

□ 10:4 «Yette güldürmamining éytqanlırını möhürlep, ularnı xatırılıme» — démek, bu sözlerni mexpiy tut. ■ 10:4 Dan. 8:26; 12:4. ■ 10:5 Dan. 12:7.

hemmisini Yaratquchi, yeni ebedil'ebedgiche hayat Yashighuchi bilen qesem qilip:

— Waqit yene keynige sürülmeydu; ■ 7 belki yettinchi perishte kanay chélish aldida, yeni awazi anglinish aldidiki künlerde, Xudaning Öz qul-xizmetkarliri bolghan peyghemberlerge xush xewirini yetküzginidek Uning siri tügellinip, emelge ashidu, — dédi.

8 Men asmandin anglighan awaz manga yene sözlep:

— Bérip, déngiz hem quruqluqning üstide turghan perishtining qolidiki échiqliq oram yazmini alghin, dédi.

9 Men béríp, perishtining kichik oram yazmini manga bérishini soridim. U manga:

— Buni élip ye! Ashqaziningni zerdab qilidu, biraq aghzing heseldek tatlıq bolidu, dédi. □ ■

10 Men shuning bilen kichik oram yazmini perishtining qolidin élip yédim; derweqe aghzimgha heseldek tatlıq tétili, lékin yégendin kényin ashqazinim zördab boldi. □ 11 Shuning bilen manga:

— Sen köp milletler, eller we her xil tillarda sözlisdighanlar we padishahlar toghrisidiki wehiy-bésharetlerni yene jakarlishing lazim,

■ 10:6 Weh. 11:15. □ 10:9 «...Buni élip ye! **Ashqaziningni zerdab qilidu, biraq aghzing heseldek tatlıq bolidu**» — köchme menisi «sanga awwal birxil xushalliq yetküzidu, lékin kényin yürikingni échishturidu» dégendek bolidu. «**munasiwetlik ayetler**»

— «Ez.» 2:6-3:3. ■ 10:9 Ez. 3:1. □ 10:10 «Men **shuning bilen kichik oram yazmini perishtining qolidin élip yédim...**» — «oram yazmini yéyish» bizningche Yuhanna mezmunini yetküzüshi kérek bolidigan, töwendiki 11-19-bablardiki bésharetler bilen baghliq. «Qoshumche söz»imizde u toghruluq toxtilimiz.

déyildi.

11

Ikki guwahchi; «ikkinci way»ning dawami

¹ Manga ölchigüch hasidek bir qomush bérilip, mundaq déyildi:

«Barghin, Xudaning ibadetxanisi, qurban'gahi we u yerde ibadet qiliwatqanlarni ölchigin.

□ ■ ² Lékin ibadetxanining tashqiriqi hoylisini ölhimey qoy, chünki u yer yat taipilerge bérildi, shuning bilen muqeddes sheher qiriq ikki aydepsende qilinidu. ■ ³ Men ikki guwahchimgha qudret bérinen, shuning bilen ular böz kiyim kiyip, wehiy-bésharetlerni bir ming ikki yüz atmish kün yetküzidu» □ ⁴ (bular yer-zéminning Rabbi aldida turghan ikki tüp zeytun derixi we ikki chiraghqdandur). □ ■

⁵ Birersi ularni zeximlendürmekchi bolsa, éghizliridin ot pürkülüp chiqip, düshmenlirini yep tütigidu. Ularni zeximlendürmekchi bolghanlar

□ **11:1** «Barghin, Xudaning ibadetxanisi, qurban'gahi we u yerde ibadet qiliwatqanlarni ölchigin» — qiziq yéri shuki, Yuhanna muqeddes ibadetxanini we uningda ibadet qilghuchi-larni ölchigin dep buyrulghini bilen u bizge bularning ölchemlirini éytmaydu. Bu ishning ehmiyiti toghruluq «qoshumche söz»imizde azraq toxtilimiz. «munasiwetlik ayetler» — «Ez.» 40:3 qatarliqlar, «Zek.» 2:1-4. ■ **11:1** Ez. 40:3-49; Ez. 41; Ez. 42; Ez. 43.

■ **11:2** Weh. 13:5. □ **11:3** «ikki guwahchim... böz kiyim kiyip...» — kona zamanlarda «böz kiyim kiyish» towa qilish yaki matem tutushni bildüretti. Shübhisizki, bu ish ularning towa qilish heqqidiki xewerni tekitlesh üçhün bolidu. □ **11:4** «munasiwetlik ayetler» — «Zek.» 4:1-7. ■ **11:4** Zek. 4:3,14.

mana shundaq öltürülidu. **6** Ular besharet-wehiyini yetküzgen künlerde yamghur yaghdurmasliqqa asmanni étiwétish qudrítike ige; sularni qan'għa aylandurush we herxil bala-waba bilen yerzéminni xalighan waqitta urush qudrítigimu ige. ■ **7** Ularning guwahlıq wezipisi ayaghliishi bilen, tégi yoq hangdin chiqidighan diwe ular bilen élishidu we ularni yéngip öltüridu. □ ■ **8** Jesetliri rohiy jehettin Sodom we Misir dep atilidighan shu katta sheherning għol kochisida yatidu; shu yerde ularning Rebbimu kréstlen'genidi. □ ■ **9** Her millettin, her qebilidin we her xil tilda sözlisdidighanlardin, her eldin bolghan ademler ularning jesetlirige üch yérim kün tikilip qaraydu we jesetlerning yerlikke qoyulushigha yol qoymaydu. **10** Yer yüzie turuwa tqanlar ularning bu halidin xushallinip, tebriklihip, bir-birige hediyeler ewetishidu; chünki bu ikki peyghember yer yüzdikilerni qiyaytta.

11 Lékin üch yérim kündin kényin, Xudadin kelgen hayatlıq nepisi ikkiylen'ge kirdi, ular ornidin put tirep turdi; ulargħa qarawatqanlarning üstige

■ **11:6** Mis. 7; 8; 9; 10; 12; 1Pad. 17:1. □ **11:7** «tégi yoq hangdin chiqidighan diwe ular bilen élishidu» — grék tilida «tégi yoq hangdin chiqidighan diwe ular bilen urushidu».

■ **11:7** Dan. 7:21; Weh. 13:7,11. □ **11:8** «rohiy jehettin Sodom we Misir dep atilidighan sheher» — Sodom éghir buzuqluqqa chömgħenidi, Misir bolsa Xudaningu bendilirige nisbeten eslide ularni esir qiliwalghan «bu rezil dunja»ning simwolidur. Sheherning «rohiy jehettin» shu namlarda bolushi «Rim» yaki «Babil (Babilon)»ni körsitishi mumkin; sheher herhalda axirqi zamanda bu rezil dunyaning kuchi-qudrítige eng chong namayande bolushi kék. Bezi alimlar sheherni Yérusalém dep qaraydu. ■ **11:8** Weh. 7:2, 5; 18:10.

chong bir qorqunch chüshti. □ ■ 12 Andin ular ikkeylen'ge ershtin kelgen: — «Bu yaqqa chiq!» dégen yuqiri bir awazni anglidi; shuning bilen ular düshmenlirining köz aldida bir bulut ichide asman'gha kötürlüdi. □ 13 Del shu saet ichide shid-detlik yer tewresh yüz berdi, sheherning ondin biri gumran bolup, yette ming kishi halak boldi. Qalghanliri dekke-dükkige chömüp, ershtiki Xudani ulughlashti. □

14 Ikkinchı «way» ötüp ketti; mana, üchinchi «way» kélishke az qaldi. ■

Yettinchi perishtining kanay chélishi; «Üchinchi way»

15 Andin yettinchi perishte kaniyini chaldi; ershte yuqiri awazlar anglinip mundaq déyildi: — «Dunyaning padishahliqi Perwerdigarimiz We uning Mesihining padishahliqi boldi, U ebedil'ebedgiche höküm süridü».

16 Xudanинг aldida öz textliride olturghan yigirme töt aqsaqlar yerge yiqlip bash qoyup, Xudagha sejde qilip mundaq déyishti: —

17 «Shükürler éytimiz sanga,
I bar Bolghuchi we bar bolghan Hemmige Qadir
Perwerdigar Xuda,

-
- 11:11 «Xudadin **kelgen hayatı nepisi ikkiyen'ge kirdi...**» — grék tilida «nepes» we «roh» birla söz bilen ipadilinidu. ■ 11:11 Ez. 37:5,10 □ 11:12 «ular **ikkeylen'ge ershtin kelgen:** — «Bu **yaqqa chiq!**» dégen yuqiri bir awazni anglidi» — bezi qedimki köchürmilerde: «Men ular ikkilisi özlirige ershtin kelgen: — «Bu yaqqa chiq!» dégen yuqiri bir awazni anglidim» déyildi. □ 11:13 «yette **ming kishi halak boldi**» — grék tilida «yette ming nam halak boldi». ■ 11:14 Weh. 8:13; 9:12; 15:1.

Chünki ulugh qudritingni qolunggha élip,
Hökümüngni yürgüzüşke bashliding.■

¹⁸ Eller ghezeplen'genidi,
Emdi Séning gheziping yétip keldi!
Ölgenlerni soraq qilish,
Qul-xizmetkarliring bolghan peyghemberlerni,
Muqeddes bendilerni,
Töwen yaki katta bolsun namingdin qorqqanlarni
in'amigha ige qilish,
Yer yüzini halak qilghanlarni halak qilish waqtı
keldi».

¹⁹ Andin Xudaning ershtiki ibadetxanisi échildi
we uning ehde sanduqi ibadetxanida köründi;
chaqmaqlar, türlük awazlar, güldürmamilar , yer
tewresh we dehshetlik möldür boldi.■

12

Ayal, oghul bala we ejdiha

¹ U chaghda, ershte ajayip bir karamet peyda boldi — u quyashni yépinchaqlighan, putlirining astida ay, bészida on ikki yultuzluq taj bar bir ayal idi. ² U hamilidar bolup, tolghaq yep tughush azabida dad-peryad kötürdi.□ ³ Andin ershte yene

■ 11:17 Weh. 1:4, 8; 4:18; 16:5. ■ 11:19 Weh. 15:5.

□ 12:2 «U (**ayal**) hamilidar bolup, tolghaq yep tughush azabida dad-peryad kötürdi...» — ayal togruluq üch pikir bar; u yaki (1) jamaetni; yaki (2) büwi Meryem; yaki (3) Israilni bildürudu. Bizning uning Israilni bildüridighanlıqığha qilche gumanımız yoq. Hezriti Yüsüpning Tewrat, «Yaritilish» 37-babta xatirilen'gen chüshini körüng. «Ayal» jamaet bolushi mumkin emes, chünki «ayal» Mesihni tughidu (5-ayet). 12:17nimu körüng.

bir alamet köründi — mana, yette bashliq, on münggüzlük, yette beshida yette taj bar bolghan chong bir qizil ejdiha turatti. **4** U quyruqi bilen asmandiki yultuzlarning üchtin birini süpürüp, ularni yer yüzige chörüwetti. Ejidiha tughay dep qalghan ayal yenggigen haman uning balisini yalmap yutuwetmekchi bolup uning aldida turdi. **5** Ayal bir bala, yeni pütün ellerni tömür hasisi bilen padichidek baqidighan bir oghul tughdi. Bala bolsa Xudaning we Uning textining aldigha ghachchide élip chiqildi. **6** Ayal chölge qachti; u yerde uning 1260 kün béqilishi üçhün uninggha Xuda teripidin hazirlap qoyulghan bir jay bar idi. ■

7 Andin ershte jeng boldi. *Bash perishte Mikail* we uning perishtiliri ejdiha bilen jeng qilghili turdi; ejdihamu öz perishtiliri bilen ulargha étildi. ■

8 Lékin u üstünlik qazinalmidi, uninggha we perishtilirige ershte turushqa orun qalmidi. ■

9 Shuning bilen zor ejdiha, yeni Iblis we Sheytan dep atalghan, pütün jahanni azdurghuchi héliqi qedimiy yilan yer yüzige tashlandi. Uning perishtirimu uning bilen teng tashlandi. ■

10 Andin men ershte yuqiri bir awazning mundaq

□ **12:4** «U (ejdiha) **quyruqi bilen asmandiki yultuzlarning üchtin birini süpürüp, ularni yer yüzige chörüwetti...**» — bu wehiy bizningche Sheytanning eslide ershte Xudagha qarshi kötürgen isyanini körsitudu. Bundaq sherh toghra bolsa, perishtilerning üchtin biri isyan'gha qoshulup hazirqi jinlar bolup chiqqan.

■ **12:5** Zeb. 2:9; Weh. 2:27. ■ **12:6** Weh. 11:3. □ **12:7** «**Bash perishte Mikail**» — bash perishte Mikailning Israil xelqini qoghdash üçhün alahide mes'uliyiti bar («Dan.» 10:13, 21, 12:1 we «Yeh.» 9ni körüng). ■ **12:8** Dan. 2:35. ■ **12:9** Luqa 10:18; Weh. 20:2.

dégenlikini anglidim: —

«Keldi Xudayimizning nijatliqi, qudriti, padishahliqi we Uning Mesihining hoquqi!

Chünki qérindashlirimizning üstidin Xudayimizning aldida kéche-kündüz shikayet qilip turghan shikayet qilghuchi ershtin tashliwétildi;

11 qérindashlar uning üstidin Qozining qéni we ularning guwahliq sözi bilen ghalib keldi;

Ular hetta ölümni közige ilmay öz jénini eziz körmidi.

12 Shuning üchün, shadlininglar, eyershler we ularda turuwatqalar!

Lékin halinglargha way, ey yer we déngizlar!

Chünki Iblis üstünglargha chüshti;

Waqtining az qalghanlıqını bilgech,

Ghezep-qehri bilen keldi!». ■

13 Ejdiha özining yer yüzige tashlan'ghanlıqını körüp, oghul balını tughqan ayalnı qoglashqa bashlıdi. **14** Ayalning yilanning yüzidin daldilinishi, chölde özi *üchün hazirlan'ghan* makanığha béripbir mezgil, ikki mezgil we yérim mezgil bégilsün dep shu yerge uchup kétishi üchün, uning-gha yoghan bir bürkütning ikki qanıti bérildi. □ ■

15 Andin yilan ayalning arqisidin aghzi bilen deryadek su pürküp, uni sel bilen équitip yoqat-maqchi boldi. **16** Lékin zémin ayalgha yarden qilip, aghzini échip, ejdiha aghzidin pürküp chiqarghan deryani yutuwetti. **17** Buning bilen ejdihaning

■ **12:12** Zeb. 96:11; Yesh. 49:13; Weh. 8:13. □ **12:14** «bir mezgil, ikki mezgil, we yérim mezgil» — 1260 kün, texminen üch yérim yil. «Dan.» 7:25, 12:7ni, izahatlari we «Daniyal»diki «qoshumche söz»nimu körüng. ■ **12:14** Weh. 2:6.

ayalgha qattiq ghezipi kélép, uning qalghan nesli, yeni Xudaning emrlirige emel qilip, Eysaning guwahliqini tutqan perzentliri bilen jeng qilghili ketti; u déngiz sahili üstide turatti. □

13

Déngizdin chiqqan diwe

¹ Andin, déngizdin on münggüzlük, yette bashlıq bir diwining chiqiwatqanlıqını kördüm. Uning herbir münggüzide birdin taj bar idi, herbir beshida kupurluq namliri yéziqliq idi. □ ■ ² Men körgen bu diwe yilpizgha oxshaytti, putliri éyiqning putligha, aghzi bolsa shirning aghzigha oxshaytti. Ejdiha uninggha öz qudrifti, texti we zor hoquqını berdi. □ ³ Diwining bashliridin biri ejellik yarilan'ghandek turatti. Lékin, bu ejellik yara saqayghanidi. Pütkül dunya diwige heyranuhes

-
- **12:17 «Eysaning guwahliqini tutqan perzentliri»** — yaki Eysa toghruluq guwahlıq bérídighanlar, yaki U Özi bergen guwahliqni ching tutqanlarnı körsitudu. Bizningche awwalqisi toghra. □ **13:1 «déngizdin on münggüzlük, yette bashlıq bir diwining chiqiwatqanlıqını kördüm»** — Adem'atımız Xudanıng obrazıda bolghandek (kéyin gunah qilghachqa bu obraz buzulghan, elwette), andın Mesih Özi Xudanıng mükemmel obrazı, shundaqla yer yüzdiki wekili bolghandek, bu «diwe» 12-babta körün'gen Sheytanning toptoghra (yette bashlıq on münggüzlük) obrazıdır. Yene bir qızıq ish shuki, u körünüşte Mesihge oxshash «ölümdeñ tirilgen» bolidu (3-ayet). Shuning bilen bizde qilche guman yoqki, bu diwe Sheytanning yer yüzdiki wekili, yeni Mesihning reqibi bolghan adem — dejjalning özini körsitudu. ■ **13:1** Dan. 7:20; Weh. 17:3.
 □ **13:2 «munasiwetlik ayetler»** — «Dan.» 7:1-8.

bolup uninggha *egeshti*. ⁴ Ejdiha diwige *seltenetlik* hoquq bergechke ular ejdihagha choqunushti. Ular yene diwigimu choqunup: — Diwining tengdishi barmu? Uning bilen kimmu élishalisun? — dédi.■

⁵ Diwige tekebburluq we kupurluq qilidihan éghiz bérildi; uninggha qiriq ikki ay ish körüşke hoquq bérildi.■ ⁶ U Xudagha kupurluq qilghili — Uning namigha we Uning dergahigha, shundaqla ershni makan qilghanlargha kupurluq qilghili aghzini achtı.□ ⁷ Uning muqeddes bendlerge qarshi jeng qilip, ularning üstidin ghalib kélishige yol qoyuldi; her qebile, her millet, her xil tilda sözlishidihan ellerge hökümranlıq qilish hoquqi uninggha bérildi.■ ⁸ Yer yüzidikilerning hemmisi — alem apiride bolghandin buyan boghuzlinip bolghan Qozining hayatlıq deptirige nami yézilmaghanlar bolsa, uninggha sejde qilidu.□ ■

⁹ Quliqi barlar, buni anglisun!

¹⁰ ««Tutqun bolidu» dep békitilgenler choqum tutqun bolidu, «qilichlinidu» dep békitilgenler choqum qilichlinip ölidu».

■ **13:4** Weh. 18:18. ■ **13:5** Weh. 11:2. □ **13:6** «...Uning namigha we Uning dergahigha... kupurluq qilghili...» — yaki «... Uning namigha we Uning turalghu chédirigha... kupurluq qilghili...». «Uning dergahi» yaki ershtiki turalghusi yaki yer yüzidiki ibadetxanisini körsetken bolsa kérek. ■ **13:7** Dan. 7:21; Weh. 11:7. □ **13:8** «alem apiride bolghandin buyan boghuzlinip bolghan Qozining hayatlıq deptirige nami yézilmaghanlar bolsa» — bashqa birxil terjimisi: «alem apiride bolghandin buyan, boghuzlan'ghan Qozining hayatlıq deptirige nami yézilmaghanlar bolsa,...» ■ **13:8** Mis. 32:33; Fil. 4:3; Weh. 3:5; 17:8; 20:12; 21:27.

Muqeddes bendilirining sewri-taqiti we étiqadi mana shu ishlarda melum bolidu. □ ■

Yerdin chiqqan diwe

11 Men yerdin chiqiwatqan yene bir diwini kördüm. Uning qoziningkidek kichik ikki münggüzi bar idi, lékin awazi ejdihaningkidek chiqatti. ■ **12** U awwalqi diwige wakaliten uning pütün hoquqini yürgüzüp, yer yüzini we uningda turuwatqanlarni ejellik yarisi saqayghan awwalqi diwige choqunduridu. ■ **13** U zor möjizilik alametlerni körsitetti, hetta kishilerning köz aldida asmandin yer yüzige ot yaghduratti. ■ **14** U awwalqi diwige wakaliten körsitishke hoquqlandurulghan alametler bilen yer yüzide turuwatqanlarni azdurup, ulargha «qilich bilen yarilan'ghan, lékin tirik qalghan» dégen awwalqi diwige atap bir but-heykel yasap tikleshni tapilidi. ■ **15** Diwining but-heykilige nepes kirgüzüp, uningha uni sözliyeleydighan qilish we uningha choqunmighanlarning hemmisini öltürgüzüşh qudrifti bérildi. ■ **16** U töwen we katta, bay we kembeghel, hör we qullarning hemmisini ong qoli yaki péshanisige tamgha basturushqa mejburlidi. **17** U yene bu

-
- **13:10** ««qilichlinidu» dep békítileşenler **choqum qilichlinip ölidu»** — bashqa bir köchürmide: «Kim qilichlap öltürse, qilichlinip öltürülüshi muqerrer» dégen sözler tépildi. Bu söz Rebbimizning «Mat.» 26:52de dégen sözlirige mas kélidu. ■ **13:10** Yar. 9:6; Mat. 26:52; Weh. 14:12. ■ **13:11** Weh. 11:7. ■ **13:12** Weh. 19:20. ■ **13:13** 2Tés. 2:9; Weh. 16:14. ■ **13:14** Qan. 13:2; Mat. 24:24; Weh. 16:14; 19:20. ■ **13:15** Weh. 19:20.

tamgha, yeni diwining nami yaki uning namidiki reqem bésilghanlardin bashqa héchkim bir nerse sétiwalalmaydu yaki satalmaydu, dep békitti. ■

18 Mana bu yerde hékmet bar. Eqil-parasiti barlikи kishiler diwining reqimini hésablap baqsun; chünki bu reqem bir ademning reqimi bolidu. Uning reqimi 666dur. □ ■

14

Qutquzuwélin'ghanlarning medhiye küyi

1 Andin men kördümki, mana, Qoza Zion téghi üstide turatti. Uning yénida péshanisige Öz nami we Atisingning nami yézilghan bir yüz qiriq tööt ming kishi bar idi. □ ■ **2** Asmandin xuddi *shar-qirap éqiwatqan* nurghun sularning awazidek we qattiq güldürmamining awazidek bir awazni anglidim. Men anglighan awaz yene chiltarchilar chiltarlarni chalghan awazgha oxshaytti; ■ **3** héliqi kishiler textning, tööt hayat mexluqning we aqsaqallarning aldida yéngi bir küyni éytishti. Bu küyni *gunahlirining* bedili tölinip bu dunyadin azad qilin'ghan kishilerdin bir yüz qiriq tööt

■ **13:17** Weh. 14:11. □ **13:18** «bu reqem bir ademning reqimi bolidu» — yaki «bu reqem insanning reqimi bolidu». «Eqil-parasiti barlikи kishiler diwining reqimini hésablap baqsun... uning reqimi 666dur» — «diwining reqimini hésablash» murekkep ish emes. Biz «qoshumche söz»imizde shu kona zamanlardiki hésablash tüzümini jedwelde körsitimiz. Bu babbiki bashqa bezi muhim ishlar toghruluq «qoshumche söz»imizde toxtilimiz. ■ **13:18** Weh. 17:9. □ **14:1** «munasiyetlik ayetler» — «Zeb.» 48-küy, «ibr.» 12:18-29. ■ **14:1** Weh. 7:4; 2Tar. 23:7 ■ **14:2** Weh. 1:15; 5:8.

mingdin bashqa héchkim öginelmeytti. ■ 4 Ular ayal-
lar teripidin gunahta bulghanmighan, chünki ular
pak ademlerdur. Qoza nege barsa, ularmu Un-
inggha egiship shu yerge baridu. Ular bedel bilen
insanlar arisidin Xudagha we Qozigha hosulning
tunji méwisidek bolush üchün sétiwélin'ghan. □ ■
5 Ular eyibsiz bolup, aghzidin héch yalghan söz
chiqmaydu. □ ■

Üch perishte élip kelgen xewerler

6 Andin men asmanning otturisida uchup yürgen
bashqa bir perishtini kördüm. Uninggha yer
yüzide turuwatqanlargha, yeni herbir el, qebile,
her xil tilda sözlishidighanlar, her milletlerge élip
yetküzüshi üchün menggülük xush xewer tapshu-
ruldi. 7 U yuqiri awaz bilen:

— Xudadin qorqunqlar, Uni ulughlanglar! Chünki
Uning sot qilish saiti yétip keldi; asmanni, zéminni,

■ 14:3 Weh. 5:9. □ 14:4 «chünki ular pak ademlerdur» —
«pak ademler» bolsa grék tilida adette bu söz jinisiy munasiwetni
ötküzmigen kishilerni körsitidu. Mushu yerde (1) emeliy shu menide
(2) yaki rohiy jehette köchme menide (3) yaki ikki menide teng
bolushi mumkin. Ayettin körüniduki, ular hemmisi oghul balilar.
«ular bedel bilen insanlar arisidin Xudagha we Qozigha hosul-
ning tunji méwisidek bolush üchün sétiwélin'ghan» — «hosulning
tunji méwisi»ning öz qimmiti bar, elwette; Tewrat dewride Israillar
daim «hosulning tunji méwisi» Xudagha (nezir qilip) ataytti. Bu
ishlar togruluq «qoshumche söz» imiznimu körüng. ■ 14:4 2Kor.
11:2. □ 14:5 «Ular eyibsiz bolup, aghzidin héch yalghan
söz chiqmaydu...» — mushu yerde bezi kona köchürülmilerde
«chünki ular Xudaning texti aldida eyibsiz ispatlinidu» dégen sözler
qoshulidu. ■ 14:5 Zef. 3:13; Ef. 5:27.

déngizni we su bulaqlirini Yaratquchigha sejde qilinglar! — deytti. ■

8 Uning keynidin ikkinchi perishte kélép mundaq dédi: «Ghulidi! Katta sheher Babil ghulidi, u öz zina-buzuqluqining sewdaliq sharabini pütkül ellerge ichküzgen». □ ■

9 Aldinqi ikki perishtining keynidin yene bir perishte, yeni üchinchi perishte yuqiri awaz bilen mundaq dédi: —

«Kimdikim diwige we uning but-heykilige choqunsa, uning tamghisini péshanisige yaki qoligha qobul qilsa, **10** Xudaning qehrining ebjesh qilinmighan sap sharabini Uning ghezipi bilen tolghan qedehte ichidu. U muqeddes perishtilerning we Qozining aldida ot we günggürtte qiynilidu. ■ **11** Ularning qiynilishliridin chiqqan is-tütekler ebedil'ebed purqirap turidu; diwige we uning but-heykilige choqun'ghanlar yaki uning namining tamghisini qobul qilghanlargha kéche-kündüz aramliq bolmaydu». ■

12 Muqeddes bendilirining sewri-taqiti we étiqadi mana shu ishlarda melum bolidu. ■ **13** Men yene asmanda mundaq bir awazni anglidim: —

■ **14:7** Yar. 1:1; Zeb. 33:6; 124:8; 146:6; Ros. 14:15; 17:24. □ **14:8**

«**u öz zina-buzuqluqining sewdaliq sharabini pütkül ellerge ichküzgen**» — «sewdaliq» toghruluq: grék tilida «sewdasi» dégen söz ikki bisliq söz bolup, yene «ghezep» dégen menisimu bar; shübhisiski, mushu yerde buning ikkinchi menide kelgen; Babilning sharabini ichkenler Xudaning qattiq ghezipige uchraydu. ■ **14:8** Yesh. 21:9; Yer. 51:8; Weh. 16:19; 17:5; 18:2,10,21. ■ **14:10** Weh. 16:19; 18:6; 19:20. ■ **14:11** Weh. 19:3. ■ **14:12** Weh. 13:10.

«Bu sözni yaz: «Buningdin kényin Rebde wapat bolup
ölgenler bextliktur!»

— Durus, deydu Roh, — ular hazır öz ishliridin
toxtap aram alabaydu. Chünki qilghan emelliri
ulargha egiship kéléodu». □

Yer yüzidin alghan ikki orma

14 Men kördümki, mana bir parche aq bulut, bulutning üstide beshigha altun taj kiygen, qolida ötkür bir orghaq tutqan Insan'oghligha oxshaydighan birsi olturatti. □ ■ **15** Ibadetxanidin bashqa bir perishte chiqip, bulutning üstide Olturghuchigha yuqiri awaz bilen:

— Orghiqingni sal we orushqa bashla! Chünki orma waqtı keldi, yer yüzidiki ziraetler piship yétildi, dédi. □ ■

16 Bulut üstide Olturghuchi orghiqini yer yüzige saldı we yer yüzidiki ziraetler oruldi.

17 Ershte bolghan ibadetxanidin yene bir perishte chiqti. Uningmu ötkür bir orghiqi bar idi.

18 Arqidinla, otñi bashquridighan yene bir perishte qurban'gahdin chiqip, ötkür orghaq tutqan perishtige yuqiri awaz bilen:

□ **14:13** «**durus, deydu Roh**» — «Roh» bolsa Muqeddes Roh. «**qilghan emelliri ulargha egiship kéléodu**» — démek, emellirining in'ami beshigha chüshidu. □ **14:14** «**Insan'oghligha oxshaydighan birsı**» — bizningche, bu zat Mesih bolushi kérek. Chünki «Yo.» 3:11-14de «orma orighuchi»ning Xudaning Özi ikenlikü körünüdu. ■ **14:14** Ez. 1:26; Dan. 7:13; Weh. 1:13. □ **14:15** «**munasiyetlik ayetler**» — «Yo.» 3:11-14. ■ **14:15** Yo. 3:13; Mat. 13:39.

— Ötkür orghiqingni sélip, yer yüzidiki üzüm télining sapaqlirini yighiwal, chünki üzümliri pi-ship yétildi, — dédi. □

19 Buning bilen perishte orghiqini yer yüzige saldi we yerdiki üzüm télining méwilirini yighip, Xudan-
ing qehrining chong sharab kölchikige tashlidi. □ ■

20 Sheherning sirtidiki sharab kölchikidiki üzümler dessilip, sherbetliri qan bolup, atning tizginige chiqidighan égizlikte üch yüz chaqirim yiraqliqqa aqtı. □ ■

15

«Yette chine» — axirqi yette balayi’apet

1 Asmanda zor hem karametlik yene bir alametni, yeni axirqi yette balayi’apetni tutup turghan yette perishtini kördüm (axirqi balayi’apet déyilishtiki seweb, Xudaning ghezipi bular bilen axirlishidu). ■

2 Men yene ot arilash eynek déngizidek bir körünüşni hem eynek déngizning üstide turghan, diwe we uning but-heykili we namining reqimi

□ **14:18** «otni **bashquridighan** yene **bir perishte**» — belkim ershtiki ibadetxanining qurban’gahidiki otqa mes’ul bolghan perishte. «yer yüzidiki üzüm téli...» — yaki «yer yüzidiki üzümzar...». □ **14:19**

Weh. 19:15. □ **14:20** «sheherning **sirtidiki sharab kölchikidiki üzümler dessilip,...**» — «sheher» mushu yerde belkim Yérusalémni körsitudu. «**üch yüz chaqirim**» — grék tilida «bir ming alte yüz stadiyon». Bir stadiyon 185 métр, 1600 stadiyon 290 kilométr. «**munasiwetlik ayetler**» — «Yesh.» 63:1-6, «Weh.» 13:19. □ **14:20**
Yesh. 63:3. □ **15:1** Weh. 11:14.

üstdin ghalib kelgenlerni kördüm. Ularning qollirida Xuda bergen chiltarlar bolup,■³ ular Xudaning qul-xizmetkari bolghan Musaning küyini hem Qozining küyini éytishatti: —

«Ulugh we karamet Séning qilghanliring,
I Hemmige Qadir Perwerdigar Xuda,
Yolliring adil we heqtur,
I pütkül ellernen Padishahi!■
⁴ I Perwerdigar, kim Sendin qorqmaydighan,
Namingni ulughlimaydighan bolalisun?
Chünki bardinbir muqeddes Özüngdursen;
Barliq eller aldinggha kélédu,
Sanga sejde qilidu;
Chünki heqqaniy qilghanliring ashkare boldi».□ ■

⁵ Bu ishlardin kéyin, men kördümki, mana ershtiki ibadetxana, yeni höküm-guwahliq chédiri échildi!□ ■ ⁶ Yette balayı'apetni öz ilkide tutqan yette perishte pakiz, parqirap turidighan libas kiygen, köksige altun kemer baghlighan halda ibadetxanidin chiqtı.■ ⁷ Töt hayat mexluqning

■ **15:2** Weh. 4:6; Mik. 7:18. ■ **15:3** Zeb. 111:2; 139:14; 145:17. □ **15:4** «Chünki heqqaniy qilghanliring ashkare boldi» — «heqqaniy qilghanliring» yaki «chünki heqqaniy hökümliring ashkare boldi». «munasiyetlik ayetler» — «Yer.» 7:10, «Zeb.» 86:9-10. ■ **15:4** Yer. 10:7. □ **15:5** «höküm-guwahliq chédiri» — Tewrat dewride ibadet chédiri «ehde sanduqi» hem uning ichidiki «on perman»ning makani bolghanidi. Bu «on perman» Xudaning xaraktéri we peziletlirini körsitudighan bolghach, chédir bezide «höküm-guwahliq chédiri» yaki «ehde-guwahliq chédiri» dep atalghanidi. Ershtiki «muqeddes chédir» uningga oxshashla Xudaning tebiiti togruluq alahide guwahliq berse kérek. ■ **15:5** Weh. 11:19. ■ **15:6** Weh. 1:13.

biri yette perishtige ebedil'ebed yashaydighan Xudaning qehri bilen tolghan yette altun chinini berdi. ⁸ Ibadetxana Xudaning shan-sheripi we qudritudin tütün bilen liq toldi. Yette perishtining yette balayi'apiti ayaghlashmighuche, héchkim ibadetxanigha kirelmidi. □ ■

16

Xudaning qehri tolghan yette chine

¹ Shuningdin kéyin, ibadetxanidin kötürlügen yuqiri bir awazning yette perishtige: «Béringlar, Xudaning qehri tolghan yette chinini yer yüzige tökünglar!» dégenlikini anglidim.

² Birinchisi bérif chénidikini yer-zémin'gha tökti. Buning bilen diwining tamghisi bésilghan we uning but-heykilige choqun'ghanlarda birxil yirginchlik hem azabliq chaqa-jaharet peyda boldi. ■

³ Ikkinchisi chinidikini déngizgha tökti; déngiz süyi ölükning qénigha oxshash qan'gha aylandi we ichidiki pütün janlıqlar öldi. ■

⁴ Üchinchisi chinidikini derya we bulaqlarning sulirigha tökti; ularning süyimu qan'gha aylandi.

⁵ Andin men sularning perishtisining mundaq dégenlikini anglidim: —

«Mushundaq hökümlerni chiqirishingda adil bolghansen,

□ **15:8** «munasiwetlik ayetler» — «Mis.» 40:34-36, «1Pad.» 8:11-12.

■ **15:8** Mis. 40:34; 1Pad. 8:10; Yesh. 6:4. ■ **16:2** Mis. 9:9,10,11;

Weh. 13:14, 16,17. ■ **16:3** Mis. 7:20.

I hazir bar Bolghuchi, bar bolghan Muqeddes Bolghuchi!■

⁶ Mushu ademler muqeddes bendiler we peyghemberlerning qénini tökkenliki wejidin, Sen ulargha ichkili qan berding. Ular shuninggha layiqtur».■

⁷ Andin qurban'gahning jawaben: —

«Shundaq, i Hemmige Qadir Perwerdigar Xuda, Hökümliring heq we adildur»

— dégenlikini anglidim.■

⁸ Tötinchisi chinidikini quyashning üstige tökti; buning bilen quyashqa insanlarni ot bilen örtigili qudret bérildi.□

⁹ Shuning bilen insanlar dehshetlik qiziqta örteldi; biraq ular héch towa qilmidi we bu balayi'apetlerning Igisi bolghan Xudani ulughlashning ornigha Uning namini qarghashti.■

¹⁰ Beshinchisi chinidikini diwining textige tökti; diwining padishahliqini qarangghuluq basti, kishiler azabtin tillirini chishleshti ¹¹ we aghriqazabi we chaqa-jarahetlirining destidin ershtiki Xudani kupurluq qilip qarghiship, qilmishlirigha héch towa qilishmidi.

¹² Altinchisi chinidikini ulugh Efrat deryasigha tökti; shu haman künchiqishtin kélidighan padishahlarning yolini hazirlashqa deryaning

■ **16:5** Weh. 1:4, 8; 4:8; 11:17. ■ **16:6** Mat. 23:34. ■ **16:7**

Weh. 15:3. □ **16:8** «buning bilen quyashqa insanlarni ot bilen örtigili qudret bérildi» — «ot bilen» — démek, ottek qiziqliqi bilen. 9-ayetni körung. ■ **16:9** Weh. 16:11,21.

süyi quridi. □ 13 Andin men ejdihaning, diwining we saxta peyghemberning éghizliridin chiqqan paqigha oxshaydighan üch napak rohni kördüm. □ 14 Bular möjizilik alametlerni körsitudighan jinlarning rohliri bolup, pütkül yer yüzidiki padishahlarni Hemmige Qadir Xudaning dehshetlik künidiki jengge jem qilishqa ularning yénigha chiqip kétiwatatti ■ 15 («man, Men oghridek kélimen! Yalingach mangmaslıq, nomusi körünmesliki üçhün, kiyimlirini ching saqlap, segek turghanlar bextliktur!»). □ ■

16 Emdi napak rohlar padishahlarni ibraniyche «Harmagéddon» déyilidighan yerge jem qildi. □

17 Yettingisi chinidikini hawagha tökti; ershtiki ibadetxanidin, texttin yuqiri bir awaz kötürlüp: «Ish tamam boldi!» déyildi. ■

18 Shuan chaqmaqlar chéqildi, türlük awazlar we

-
- 16:12 «künciqishtin kélidighan padishahlarning yolini hazırlashqa deryanıng süyi quridi» — «künciqishtin kélidighan padishahlar» — Harmagéddonda bolghan jengge qatnishishqa kélidighan padishahlar (16-ayetni körün). «munasiwetlik ayetler» — «Yer.» 10:46, 36:51, «Weh.» 14:9. □ 16:13 «saxta peyghember» — qozining qiyapitide bolghan diwe (13:11-17). ■ 16:14 2Tés. 2:9; Weh. 13:13; 17:14; 19:19,20; 20:8. □ 16:15 «man, Men oghridek kélimen! Yalingach mangmaslıq, nomusi körünmesliki üçhün, kiyimlirini ching saqlap, segek turghanlar bextliktur!» — mushu sözlerni déguchi Mesih Özi. «munasiwetlik ayetler» — «Yo.» 3:14, «Hosh.» 1:5, 11. ■ 16:15 Mat. 24:43; Luqa 12:39; 1Tés. 5:2; 2Pét. 3:10; Weh. 3:3,18. □ 16:16 «Emdi napak rohlar padishahlarni... jem qildi» — grék tilida «Ular ularni... jem qildi». «Harmagéddon» — «Megiddo téghi» dégen menide. Ibraniy tilida toptoghra «Har-Megiddo» déyildi. ■ 16:17 Weh. 21:6.

güldürmamilar anglandi we dehshetlik bir yer tewresh yüz berdi; insanlar yer yüzide apiride bolghandin béri bunchilik dehshetlik yer tewresh héch bolup baqmighanidi. ■ 19 Katta sheher üchke bölündi; herqaysi elleryki sheherlermu ghulitildi. Shuning bilen katta sheher Babil Xudaning yadigha kéchip uning esheddiy qehrlik sharabi bilen tolghan qedeh uningha bérildi. □ ■ 20 Barliq arallar özini qachurup ghayib boldi, taghlarimu yoq boldi; 21 Insanlarning üstige herbir danisi bir talant éghirliqta kélidighan möldür asmandin yaghdi. Möldür apiti shundaq dehshetlik boldiki, ademler apetning destidin Xudani kupurluq qilip qarghashti. □ ■

17

Chong pahishe ayal «Babil»

1 Yette chinisi bar yette perishtining biri kélip, manga sözlep:

— Bu yerge kel, nurghun sular üstide olturghan chong pahishe ayalning tartidighan jazasini sanga körsitip qoyay. 2 Yer yüzidiki padishahlar uning bilen buzuqluq ötküzdi, yer yüzidikiler uning buzuqluqining sharabidin mest bolushti, — dédi.

■ 16:18 Weh. 4:5; 8:5. □ 16:19 «Katta sheher üchke bölündi» — «Katta sheher» Babildur (14:8, 18:10 qatarliqlarni körüng). ■ 16:19 Yer. 25:15; Weh. 14:8,10; 18:5. □ 16:21 «Insanlarning üstige herbir danisi bir talant éghirliqta kélidighan möldür asmandin yaghdi» — «bir talant» 45 kilo. ■ 16:21 Weh. 11:19; 16:9,11.

3 Shuning bilen u perishte méni Rohning ilkidiki halette bir chölge élip bardi. U yerde yette bashliq, on münggülük, pütün ezayini kupurluq namliri qaplıghan bir toq qızıl diwining üstide olturghan bir ayalni kördüm. □ ■ **4** Ayal sösün we toq qızıl kiyim kiygen bolup, altın, qimmetlik yaqut we merwayitlar bilen perdaqlan'ghanidi. Qolida yirginchlik nomussızlıqlar we öz buzuqluqining ni-jasetliri bilen tolghan bir altın qedeh bar idi. ■

5 Péshanisige bir sir — «Katta Babil, pahishilerning we dunyadiki pütkül yirginchlik nomussızlıqlarning anisi» dégen nam pütkülük idi. □ ■

6 Men ayalning muqeddes bendilerning qeni we Eysagha guwahliq bergüchilerning qeni bilen mest bolghanlıqını kördüm. Uni körüp tolimu teejjüp qılıp intayin heyran qaldım. □ ■ **7** Perishte manga mundaq dédi: —

«Némige heyran qalding? Ayalning we uni kötüüp turghan yette bashliq, on münggülük diwining sirini sanga éytip bérey. **8** Sen körgen diwe bir zamanlarda bar idi, hazır yoq; uzun ötmey tégi

□ **17:3** «**Shuning bilen u perishte méni Rohning ilkidiki halette bir chölge élip bardi**» — mushu jümlidiki «Roh» yaki öz rohini yaki Muqeddes Rohnimu körsitishi kérek. ■ **17:3** Weh. 13:1; 17:8. ■ **17:4** Weh. 18:16. □ **17:5** «Péshanisige

bir sir — «Katta Babil, pahishilerning we dunyadiki pütkül yirginchlik nomussızlıqlarning anisi» dégen nam pütkülük idi» — «sir» bolsa Injilda eslidle yoshurun, Xuda Öz bendilrigé ashkare qılghan bir ajayib heqiqetni körsitudu. ■ **17:5** 2Tés. 2:7. □ **17:6** «Eysagha **guwahliq bergüchiler**» — yaki «Eysanıng guwahchiliri». Birinchi esirning axırkı yilliridin tartıp «guwahchi» dégen söz «Xudaning yolda qurban bolghuchi» dégen meninimu bildüretti. Sewebi, nurghunlıghan étiqadchilar guwahliq bérish yolda ölümge mehkum qilinatti. ■ **17:6** Weh. 18:24.

yoq hangdin chiqip, halaketke qarap mangidu. Yer yüzide turuwatqanlar — dunya apiride bolghandin buyan isimliri hayatliq deptirige pütülmigen kishiler diwini körüp intayin heyran qalidu. Chünki u bir zamanlarda bar idi, hazır yoq, lékin yene peyda bolidu. □ ■ 9 Mana buni chüshinishke lazim bolghan hékmet: — yette bash bolsa u ayal olturghan yette taghqa, shundaqla yette padishahqa wekillik qilidu. ■ 10 Bularning beshi yiqilghan, birsi bar, yene biri téxi kelmidi. U kelgende peqet azla waqit turalaydu. 11 Burun bar bolghan, emdi hazır yoq bolghan diwining özi sekkizinchi padishahdur, shundaqla u hem yettisidin biri bolup halaketke qarap mangidu. □ 12 Sen körgen on münggüz on padishahdur. Ularning padishahliqliri téxi yoq, emdi ulargha diwe bilen bille bir saetlik padishahliq hoquqi bérilidu. □ ■ 13 Bu padishahlar bir oy, bir niyette bolup öz qudriti we hoquqlirini diwige bérishidu. 14 Diwe we padishahlar birliship Qozigha qarshi

□ 17:8 «**Sen körgen diwe bir zamanlarda bar idi, hazır yoq; uzun ötmey tégi yoq hangdin chiqip, halaketke qarap mangidu... u bir zamanlarda bar idi, hazır yoq, lékin yene peyda bolidu**» — bu sirliq ayet, shundaqla bu babta besharet qilin'ghan bashqa ishlar üstide «qoshumche söz»imizde toxtelimiz.

■ 17:8 Mis. 32:32; Fil. 4:3; Weh. 13:8. ■ 17:9 Weh. 13:1,18.

□ 17:11 «**burun bar bolghan, emdi hazır yoq bolghan diwining özi sekkizinchi padishahdur, shundaqla u hem yettisidin biri bolup halaketke qarap mangidu**» — biz bu sirliq ayet üstide «qoshumche söz»imizde toxtelimiz, elwette. □ 17:12 «**Sen körgen on münggüz on padishahdur. Ularning padishahliqliri téxi yoq, emdi ulargha diwe bilen bille bir saetlik padishahliq hoquqi bérilidu**» — «Dan.» 2:39-43, 7:23-26ni körüng. ■ 17:12

Dan. 7:20; Weh. 13:1.

jeng qilidu. Qoza ularning üstdin ghalib kélidu, chünki U reblerning Rebbi, padishahlarning Padishahidur. Uning bilen birge turghanlar bolsa chaqirilghan, tallan'ghan we Uninggha sadiq bolghanlardur». ■

15 Perishte manga yene:

— Pahishe ayal üstide olturghan, sen körgen sular bolsa milletler, özara toplashqan nurghun kishiler, eller we her xil tillarda sözlishidigan kishilerdur. □ ■ **16** Sen körgen on münggüz we diwe bu pahishe ayaldin nepretlinidu, uni talantaraj qilip yalingachlap qoyidu, uning göshini yep, özini otta köydüridu. ■ **17** Chünki Xuda Öz sözkamliri emelge ashquche, ashu *on padishahning könglige Öz iradisini ijra qilip, bir qararda toxship padishahliq hoquqini diwige bérish niyitini saldi.*

18 Sen körgen ayal yer yüzidiki padishahlar üstdin hökümraniq qilidighan katta sheherdur, — dédi. □ ■

18

■ **17:14** 1Tim. 6:15; Weh. 16:14; 19:16. □ **17:15**

«özara toplashqan nurghun kishiler...» — mushu ibare bolsa belkim axirqi zamanlarda (1) nurghun kishiler ige-chaqisiz sersan yüridighanlıq; yaki (2) nurghun kishiler öz dölliti ichide bir-birige uyushup siyasiy meqsette guruhashqanlıqını körsitishi mümkün.

■ **17:15** Yesh. 8:7. ■ **17:16** Weh. 18:8. □ **17:18** «...

yer yüzidiki padishahlar üstdin hökümraniq qilidighan katta sheher..» — «katta sheher» — oqurmenlerning éside bolushi kérekki, u Babilni körsitudu (1-ayet). ■ **17:18** Weh. 16:19.

Babilning gumran bolushi

¹ U ishlardin kéyin men chong hoquqluq yene bir perishtining asmandin chüshüwatqanlıqını körдüm. Yer yüzü uning julalılıqidin yorup ketti.

² Perishte yuqiri awaz bilen mundaq warqiridi: — «Ghulidi! Katta sheher Babil ghulidi!

Emdi u jinlarning makani, herbir napak rohlarning solaqxanisi,

Herbir mekruh we yirginchlik qushlarning solaq-changgisi boldi! □ ■

³ Chünki barliq eller uning zina-buzuqluqining sewdaliq sharabidin ichishti;

Yer yüzidiki barliq padishahlar uning bilen buzuqluq ötküzüshti,

Yer yüzidiki sodigerler uning eysh-ishritining el-wekchilikidin býéishti». ■

⁴ Asmandin yene bir awazni anglidim: —

«I Méning xelqim, uning gunahlirigha shérik bolmaslıqinglar üçhün,

Hem uning beshigha chüshidighan balayı'apetlerge uchrimaslıqinglar üçhün, uning ichidin chiqinglar! □ ■

⁵ Chünki uning gunahliri pelekke yetküdek

□ **18:2** «Herbir mekruh we yirginchlik qushlarning solaq-changgisi boldi..» — bezi qedimki köchürmilerde bu sözlerdin kéyin: «we herbir haram we yirginchlik haywanning solaq-uwisi boldi» — dégen sözler qoshulidu. «munasiwetlik ayetler» — «Yesh.» 13:19-22, 14:22-23, 21:9, «Yer.» 50:34-40, 51:36-37. ■ **18:2** Yesh. 13:21; 21:9; 34:11,14; Yer. 50:39; 51:8; Weh. 14:8. ■ **18:3** Weh. 14:8; 17:2. □ **18:4** «munasiwetlik ayetler» — «Yesh.» 52:11, «Yer.» 50:8, 51:6-8, 45 qatarliqlar. ■ **18:4** Yar. 19:12; Yesh. 48:20; 52:11; Yer. 51:6,45; 2Kor. 6:17.

döwilinip ketken,

Xuda uning heqqaniyetsizliklirini ésige aldi. □ ■

6 U bashqilargha yandurghinidek uning qilghinini özige yandurunglar;

Uning qilmishlirigha muwapiq ikki hesse qoshlap qayturunglar;

Ubashqilargha ejbesh qilip bergen qedehte uningha ikki hesse qoyuq ejbesh qilinglar. ■

7 U özini qanchilik ulughlighan bolsa,

Qanchilik eysh-ishrette yashighan bolsa,

Uninggha shunchilik qiynilish we derd béringlar;

U könglide: «Men tul emes, belki texte olturghan xanishmen;

Men derd-elemdi esla körmeymen» dégini tüpeylidin, □ ■

8 Bu wejidin bir kün ichidila uningha chüshidighan balayı'apetler,

Yeni ölüm, derd-elem we acharchiliq kélidu,

U ot bilen köydürülidu;

Chünki uni soraq qilghuchi Perwerdigar Xuda qudretliktur!». ■

9 Uning bilen buzuqluq qilghan we uning bilen eysh-ishrette yashighan yer yüzidiki padishahlar uni örtigen otning is-tüteklerini körgende, uning haligha qarap yığha-zar kötürushidu. ■ **10** Ular uning tartiwatqan azabidin qorqup, yiraqta turup deyduki:

— «Way isit, way isit, i katta sheher!

Ah Babil, küchlük sheher!

□ **18:5** «munasiwetlik ayet» — «Zeb.» 36:5. ■ **18:5** Weh. 16:19.

■ **18:6** Weh. 14:10. □ **18:7** «munasiwetlik ayet» — «Yesh.» 47:8.

■ **18:7** Yesh. 47:8. ■ **18:8** 2Tés. 2:8; Weh. 17:16. ■ **18:9** Weh.

17:2; 18:3,18.

Chünki bir saet ichidila jazaying bészingga
chüshti!»■

11 Yer yüzidiki sodigerlermu uning üstide yighazar qilishidu. Chünki emdi ularning kémidiki yük-mallirini, **12** yeni altun-kümüş, qimmetlik yaqtular, ünche-merwayit, nepis libas rext, sösün rext, yipek, toq qizil renglik gezmal, herxil xushbuy turunj yaghachlar, pil chishi buyumliri, eng ésil yaghach, tuch, tömür we mermerlerdin ishlen'gen xilmuxil buyumlar, □ **13** shuningdek qowzaqdarchin, tétitqular, xushbuy, murmekki, mestiki, sharab, zeytun méyi, aq un, bughday, kala, qoy, at, harwa we insanlarning tenliri we janliri dégen mallirini sétiwalidighan kishi yoqtur.□ ■

14 (*I Babil*, jéning mestane bolghan ésil méwiler sendin ketti,
Barlıq heshemetlik we heywetlik mal-dunyaliring sendin yoqaldi.

Ular bularni emdi hergiz tapalmaydu!)□

15 Bu mallarni sétip býighan sodigerler bolsa sheherning tartiwatqan azabidin qorqup, yiraqta tu-

■ **18:10** Yesh. 21:9; Yer. 51:1; Weh. 14:8. □ **18:12** «**toq qizil renglik gezmal**» — yaki «**toq qizil boyaq**». □ **18:13** «**insanlarning tenliri we janliri dégen malliri**» — «**insanlarning tenliri we janliri**» dégen ibare belkim qullarning halitini yaki bu baylarning mal-mülkingin köp kishilerning janlirining bedilige kelgenlikini körsitishimu mumkin. Qulluq ademlerning tenlirini halak qilipla qalmay, belki ularning jan-hayatining herqandaq ehmiyitidin mehrum qilidi, elwette. ■ **18:13** Ez. 27:13.

□ **18:14** «**jéning mestane bolghan ésil méwiler sendin ketti**» — «**ésil (pishqan) méwiler**» mushu yerde belkim köchme menide bolup, herxil ésil nersilerni bildürudu.

rup uning üstide yigha-zar qiliship déyishiduki: —

16 «Way isit, way isit, i katta sheher!

Nepis libas rextlerge, sösün we toq qizil renglik
gezmallargha orilip,

Altun, qimmetlik yaqtular we ünche-merwayitlar
bilen bészegensen! ■

17 Bir saet ichidila shunche katta bayliqlar weyran
boldi!»

Barlıq kéme xojayinliri, kémidiki barlıq yoluchilar,
kémichiler we déngizgha tayinip jan baqidighan-
larning hemmisi yiraqta turup, **18** Uni örtigen ot-
ning is-tüteklini körüp:

— Bu katta sheherge qaysi sheher teng kélelisun?

— dep peryad kötürsüsti. ■ **19** Ular bashlirigha
topa chéchip, peryad kötürüşüp, yigha-zar qili-
ship:

— Way isit, way isit, u katta sheher!

U arqılıq, uning dölitidin, déngizda kémisi barlar
býighamidi!

Bir saet ichidila weyran boldi bu sheher! —
dényishidu.

20 — «Uning beshigha kelgenlerdin shadlininglar,
Ey ersh, ey muqeddes bendiler, rosullar we
peyghemberler!

Chünki Xuda silerning dewayinglardiki hökümnii
uning üstidin chiqarghan!». ■

21 Andin, küchlük bir perishte tügmen téshigha
oxshash yoghan bir tashni kötürüp, déngizgha
tashlap mundaq dédi: —

■ **18:16** Weh. 17:4. ■ **18:18** Yesh. 34:10; Weh. 13:4; 18:9.

■ **18:20** Weh. 19:2.

«Mana shundaq shiddet bilen,
Katta sheher Babil ghulitilidu,
U qaytidin körünmeydu! □ ■

22 Chiltarchilarning, sazchilarning,
Neychiler we sunaychilarning awazi séningde qay-
tidin hergiz anglanmaydu,
Herxil hünerni qildighan hünerwen séningde qay-
tidin hergiz tépilmaydu,
Tügmenningmu awazi séningde qaytidin hergiz
anglanmaydu, □ ■

23 Hetta chiraghning yoruqi séningde qaytidin her-
giz yorumaydu,
Toy boluwatqan yigit-qizning awazi séningde qay-
tidin hergiz anglanmaydu;
Chünki séning sodigerliring yer yüzidiki erbablar
bolup chiqtı,
Barlıq eller séning séhir-epsunliringha aldandi;■
24 Peyghemberlerning, muqeddes bendilerning
tökülgən qanlırı,
Shundaqla yer yüzdide barlıq qirghın bolghanlarn-
ing qanlırimu uningda tépildi».■

19

Ershtiki hemdusanalar

1 Bu ishlardin kéyin, ershte zor bir top ademlern-
ing warqirashliridek bir awazni anglidim. Ular:

- **18:21** «munasiwetlik **ayetler**» — «Mis.» 5:15, «Yer.» 51:-63-64.
- **18:21** Yer. 51:64. □ **18:22** «munasiwetlik **ayetler**» — «Yesh.» 24:8-9, «Yer.» 7:34, 16:9-10, 25:10, «Ez.» 26:13. ■ **18:22** Yer. 25:10; Ez. 26:13. ■ **18:23** Yer. 7:34; 16:9; 25:10. ■ **18:24** Weh. 17:6.

— Hemdusana! Nijat, shan-sherep we qudret Xudayimizgha mensuptur! □

² Chünki Uning hökümliri heq we adildur; U yer yüzini öz buzuqluqi bilen buzghan chong pahishining üstdin höküm chiqirip, Öz qul-xizmetkarlirining qénining intiqamini uningdin aldi,
— déyishetti. □ ■

³ Ular ikkinchi qétim: — «Hemdusana!» déyishti. Uningdin chiqqan is-tütekler ebedil'ebedgiche purqiraydu! □ ■ ⁴ Yigirme töt aqsaqal we töt hayat mexluq yerge yiqlip: — «Amin! Hemdusana!» dep, textte olturghan Xudagha sejde qilishti.

Qozining toy ziyapiti

⁵ Andin texttin kötürlügen bir awaz mundaq dédi:
 — «Ey uning barlıq qul-xizmetkarliri,
 Uningdin qorqidighan kattilar bolsun, töwenler
 bolsun,
 Hemminglar Xudayimizni medhiyilenglar!»

-
- **19:1** «Hemdusana» — grék til we ibraniy tilida «Xalléluyah!» dégen söz bilen ipadilinidu. Menisi ««Yah»qa medhiye bolghay!». Oqurmenlerning éside barki, «Yah» «Yahweh» (Perwerdigar)ning qisqartilghan sheklidur. □ **19:2** «Öz qul-xizmetkarlirining qénining intiqamini uningdin aldi» — grék tilida «Öz qul-xizmetkarlirining qénining intiqamini uning qolidin aldi». «munasiwetlik ayetler» — «Zeb.» 19:9, «Qan.» 32:43. ■ **19:2** Qan. 32:43; Weh. 15:3; 16:7; 18:20. □ **19:3** «munasiwetlik ayetler» — «Yesh.» 34:10. ■ **19:3** Yesh. 34:10; Weh. 14:11; 18:18.

6 Andin zor bir top ademlerning awazigha, nurghun sularning sharqirishigha, qattiq güldürmamilarning güldürlishige oxshash bir awazning mundaq dégenlikini anglidim: —

«Hemdusana! Hemmige Qadir Perwerdigar Xudaymiz seltenet qildi!» ■

7 Shadlinayli, tentene qilayli we uni medhiyilep ulughlayli!

Chünki Qozining toy-merike küni yétip keldi,
Qiz özini teyyar qildi!» ■

8 Qizgha kiyish üchün pakiz, parqirap turidigan nepis libas bérildi (nepis libas bolsa muqeddes bendilerning heqqaniy emelliridur).

9 Andin, *perishte manga*:

— Munu sözlerni xatiriliwal: —

«Qozining toy ziyapitige chaqirilghanlar bextliktur!» — dédi.

U manga yene: — Bular Xudanинг heqiqiy sözliridur, — dédi. □ ■

10 Men uningha sejde qilghili ayighigha yiqlidim. Lékin u:

— Hergiz undaq qilma! Menmu Xudaning sen we Eysagha guwahlıq bergüchi qérindashliring bilen oxshash qul-xizmetkarmen. Xudaghila ibadet qil! Chünki wehiy-bésharetning roh-mahiyiti bolsa

■ **19:6** Weh. 11:17. ■ **19:7** Mat. 22:2; Luqa 14:16.

□ **19:9** «Andin, *perishte manga...dédi*» — grék tilida «Andin, u manga...dédi» déyildi. Sözligüchi choqum perishte bolidu; 10-ayetni körüng. ■ **19:9** Weh. 21:5.

Eysa heqqide guwahliq bérishetur, — dédi. □ ■

Aq atqa Min'güchi

11 Andin kördümki, asman échildi we mana, bir aq at turatti; üstige min'güchining bolsa nami «Sadiq» we «Heqiqiy» bolup, U heqqaniyliq bilen höküm chiqiridu we jeng qilidu. ■ **12** Uning közliri ot yalqunigha oxshaytti, béshtida nurghun taji bolup, ténde Özidin bashqa héchkim bilmeydighan bir nam pütüklük idi. ■ **13** U uchisigha qan'gha milen'gen bir ton kiygenidi, Uning nami «Xudan-ning Kalami» dep atilidu. ■ **14** Uning keynidin egiship kéliwatqan ershtiki qoshunlar bolsa, aq atlarga min'gen, ap'aq, pak nepis kanap libas bilen kiydürülgendi. ■ **15** Uning aghzidin ötkür bir qilich chiqip turatti; U buning bilen barliq ellerni uridu; U ularni tömür kaltek bilen padichidek baqidu; U Hemmige Qadir Xudaning dehshetlik ghezipining «sharab kölchiki»ning cheyligüchisidur. □ ■

-
- **19:10** «Eysagha **guwahliq** **bergüchi** **qérindashliring...**» — grék tilida «Eysaning guwahliqini tutqane qérindashliring...». **«wehiy-bésharetning roh-mahiyiti bolsa Eysa heqqide guwahliq bérishetur»** — bu, intayin muhim bir prinsiptur. Démek, pütkül Tewrat-Injildiki wehiy-bésharetler we Xudaning gahi waqitlarda ulardin bashqa jamaetlerde yürgüzgen wehiy-bésharetlerning méghizi we jehwiri bolsa «Eysa heqqide guwahliq (bérish)»tur. Melum bir «wehiy-bésharet»te shundaq amil yaki netije bolmisa, uning heqiqiy bir «wehiy-bésharet» ikenlikidin gumaniinishigha toghra kélédu. ■ **19:10** Ros. 10:26; 14:14; Weh. 22:9. ■ **19:11** Weh. 6:2. ■ **19:12** Weh. 1:14. ■ **19:13** Yesh. 63:1; Yuh. 1:1. ■ **19:14** Mat. 28:3; Weh. 4:4; 7:9. □ **19:15** «munasiwetlik **ayetler**» — «Yesh.» 63:bab. ■ **19:15** Zeb. 2:9; Yesh. 63:3; Weh. 2:16,27; 14:19,20; 19:21.

16 Uning toni we yotisi üstige «Padishahlarning Padishahi we reblerning Rebbi» dégen nam yézilghanidi. ■

17 Andin men quyashning ichide turghan bir perishtini kördüm. U asmanning otturisida uchuwatqan barliq qushlarga yuqiri awaz bilen: —Kélinglar, Xudaning katta ziyapitige yighilinglar! ■ **18** Padishahlarning, serdarlarning we palwanlarning, atlarning we ulargha min'genlarning, shundaqla barliq et igilirining, qullarning hem hörlerning, kattilarining hem töwenlerning göshlirini yenglar! — dédi. □

19 Shuning bilen men diwe, yer yüzidiki padishahlar we ularning qoshunlirining atqa Min'güchi hem Uning qoshuni bilen jeng qilish üchün toplan'ghanlıqını kördüm. **20** Emdi diwe we uningga wakaliten möjizilik alametlerni körsetken saxta peyghemberning her ikkisi tutuwélindi (saxta peyghember shu alametler bilen diwining tamghisini qobul qilghan hemde uning but-heykilige choqun'ghanlarni azdurup yürgenidi). Ular ikkisi günggürt yéniwatqan ot kölige tirik tashlandi. ■ **21** Qalghini bolsa atqa Min'güchining aghzidin chiqqan qilich bilen qirildi. Barliq pütün uchar-qanatlar bularning göshi bilen yep toyundi.

■ **19:16** 1Tim. 6:15; Weh. 17:14. ■ **19:17** Yer. 12:9; Ez. 39:17.

□ **19:18** «palwanlarning...» — yaki «qudretliklerning...». ■ **19:20** Qan. 13:2; Dan. 7:11; Mat. 24:24; Weh. 13:12,13,15,16; 16:14; 20:10.

20

Mesihning yer yüzidiki ming yilliq selteniti

1 Uningdin kényin, qolida tégi yoq hangning achquchi we yoghan zenjir tutqan bir perishtining asmandin chüshüwatqanlıqını kördüm. ■ **2** Perishte ejdihani, yeni Iblis yaki Sheytan déyildiğhan héliqi qedimiy yilanni tutup, ming yilliq zenjirlep qoydi. ■ **3** Uning ming yil toshquche ellerni azdurmaslıqı üçhün, uni tégi yoq hanggha tashlap hangning aghzini étip péchetliwetti. Bu waqitlardın kényin, u waqtinche qoyup bérilishi muqerrer. ■

4 Andin men textlerni we ularda olturghanlarnı kördüm. Ulargha höküm qılısh hoquqi bérilgenidi. Men yene, Eysagha bergen guwahlıqı wejidin we Xudanıng söz-kalami wejidin kallisi élin'ghanlarning janlirinimu kördüm. Ular diwige we uning but-heykilige choqunmaghan, uning tamghisi peshanisige we qoligha urulmighanlar idi. Ular tirilip, Mesih bilen birlikte ming yil höküm sürdi □ ■ **5** (ölgenlerning qalghanlırı ming yil toshmighuche tirilmeydu). Bu deslepki tirilish idi.

6 Deslepki tirilishtin nésiwe bolghanlar bextlik we muqeddestur; ikkinchi ölümning bularnı ilkige élish hoquqi yoqtur. Ular Xudanıng we Mesihning kahinliri bolidu we Uning bilen birlikte ming yil höküm süridü. ■

■ **20:1** Weh. 1:18. ■ **20:2** 2Pét. 2:4; Weh. 12:9. ■ **20:3** Weh. 16:14,16; 20:8. □ **20:4** «munasiwetlik ayetler» — «Zeb.» 149:4-9, «1Kor.» 6:2-3. ■ **20:4** Weh. 6:9,11; 13:12,15,16. ■ **20:6** Yesh. 61:6; 1Pét. 2:9; Weh. 1:6; 5:10.

Sheytanning axirqi meghlubiyiti

⁷ Ming yil toshqanda, Sheytan zindandin boshitilip, ⁸ yer yüzining tööt bulungidiki ellerni, yeni Gog we Magogni azdurush we ularni jeng qilishqa bir yerge toplashqa chiqidu. Toplan'ghanlarning sani déngiz sahilidiki qumdek sanaqsiz bolidu. □ ■
⁹ Ular yer yüzidiki keng tüzlenglikke chiqip, muqeddes bendilerning bargahini, yeni Xuda söyidigan sheherni muhasirige alidu. Lékin asmandin ot yéghip, ularni yutuwétidu. □ ¹⁰ Ularni azdurghan Iblis bolsa diwe bilen saxta peyghember köyüwatqan ot we günggürt kölige tashlinip, u yerde kéche-kündüz ebedil'ebedgiche qiynilidu. ■

Chong aq text — axirqi höküm

11 Uningdin kéyin, chong bir aq text we uningda Olturghuchini kördüm. Asman bilen zémin Un ing yüzidin özini qachurup, ular turghan jay her-

□ **20:8** «... **yer yüzining tööt bulungidiki ellerni, yeni Gog we Magogni azdurush we ularni jeng qilishqa bir yerge toplashqa chiqidu» — «Gog we Magog» togruluq: Gog belkim «Magog»ning bésyi bolushi mumkin («Ez.» 38:2-3ni körüng). Shuhisizki, uyghur tilidiki «yejüp-mejüp» dégen isim ibraniy tilidiki bu isimlardan chiqqanidi; lékin «Gog we Magog» yalmawuzdek birxil mexluq emes, belki türlük ellerni körsitudu. «Ez.» 38:1-39:29de, Xudaning «Gog we Magog» bilen bolghan urushi besharet qilin'ghan. Biraq bizningche u urush «dehshetlik azab-oqubet» bilen baghliq bolidu; ming yılning axirida bolidighan, mushu ayetlerde ayan qilin'ghan «axirqi urush» uningga oxshaydighan bolushi mumkin bolsimu, u emes. ■ **20:8** Ez. 38:2; 39:1; Weh. 16:14. □ **20:9** «Ular **yer yüzidiki keng tüzlenglikke chiqip...**» — yaki «ular zémin (démek Qanaan, Pelestin)diki keng tüzlenglikke chiqip...» yaki «ular pütün yer yüzini kézip...». ■ **20:10** Dan. 7:11; Weh. 14:10; 19:20.**

giz tépilmaydu. **12** Men yene katta bolsun, yaki töwen bolsun, ölgelerning hemmisining textning aldida turghanlıqını kördüm. Kitablar échildi; andin yene bir kitab — «Hayatlıq deptiri» dep atalghan kitab échildi. Ölgelerge kitablarda xatirilen'gini boyiche öz emeliytige qarap höküm qilindi. ■ **13** Déngez özide ölgelerni tapshurup berdi, ölüm we tehtisaramu özliridiki ölgelerni tapshurup bérishi. Herkimning üstige öz emeliytige qarap höküm qilindi. **14** Andin ölüm we tehtisara ot kölige tashlandi. Mana ikkinchi ölüm — ot kölidur. **15** Kimning ismining «Hayatlıq deptiri»de yézilmaghanlıqi bayqalsa, ot kölige tashlandi.

21

Yéngi asman, yéngi zémìn

1 Andin, yéngi asman we yéngi zéminni kördüm; chünki burunqı asman we zémìn ötüp ketkenidi, déngizmu mewjut bolmidi. ■ **2** Muqeddes sheherning, yeni Xudadin chiqqan, xuddi öz yigitige toy perdazlirini qılıp hazırlan'ghan qızdekk yéngi Yérusalémning ershtin chüshüwatqanlıqni kördüm. ■ **3** Ershtin yuqırı kötürlügen bir awazning mundaq dégenlikini anglidim: «Mana, Xudanıng makani insanlarning arisididur; U ular bilen bille makanlıship turidu, ular Uning xelqi bolidu. Xuda Özimu

■ **20:12** Mis. 32:32; Zeb. 62:12; 69:28; Yer. 17:10; 32:19; Mat. 16:27; Rim. 2:6; 14:12; 2Kor. 5:10; Gal. 6:5; Fil. 4:3; Weh. 2:23; 3:5.
 ■ **21:1** Yesh. 65:17; 66:22; 2Pét. 3:13. ■ **21:2** Weh. 3:12; 21:10.

ular bilen bille turup, ularning Xudasi bolidu. □ ■

4 U ularning közliridiki her tamche yashni sürtidu; emdi ölüm esla bolmaydu, ne matem, ne yigha-zar, ne qayghu-elem bolmaydu, chünki burunqi ishlar ötüp ketti». □ ■

5 Textte Olturghuchi:

— Mana, hemmini yéngi qilimen! — dédi. U manga yene:

Bularni xatiriliwal! Chünki bu sözler heqiqiy we ishenschliktur, — dédi. ■ **6** U yene manga mundaq dédi: —

«Ish tamam boldi! Men «Alfa» we «Oméga»durmen, Muqeddime we Xatime Özümdurmen. Ussighan herkimge hayatlıq süyining buliqidin heqsiz bérímen. □ ■

7 Ghelibe qilghuchi herkim bulargha mirasxorluq qilidu; Men uning Xudasi bolimen, umu Méning oghlum bolidu. ■ **8** Lékin qorqunchaqlar, étiqadsızlar, yirginchlikler, qatillar, buzuqluq qilghuchilar, séhirgerler, butperesler we barlıq yalghanchilargha bolsa, ularning qismiti ot bilen günggürt yénip turuwatqan köldür — bu bolsa ikkinchi ölümdür». ■

□ **21:3** «Ershtin **yuqiri kötürlügen bir awaz**» — bezi kona köchürülmilerde: «texttin yuqiri kötürlügen bir awaz» déyilidu. «**munasiwetlik ayetler**» — «Yesh.» 7:14, «Yer.» 24:7, 31:33, «Zek.» 8:8.

■ **21:3** Ez. 43:7. □ **21:4** «**munasiwetlik ayet**» — «Yesh.» 25:8.

■ **21:4** Yesh. 25:8; Weh. 7:17. ■ **21:5** Yesh. 43:19; 2Kor. 5:17; Weh. 4:2; 19:9; 20:11. □ **21:6** «Men «Alfa» we «Oméga»durmen» — grék tilida «Alfa» birinci herp, «Oméga» axırkı herptur — démek, Xuda bash we axirdur. ■ **21:6** Yesh. 41:4; 44:6; 55:1; Weh. 1:8; 16:17; 22:13. ■ **21:7** Zek. 8:8; Ibr. 8:10. ■ **21:8** Weh. 20:14,15; 22:15.

Yéngi Yérusalém

9 Axirqi yette balayi'apet bilen tolghan yette chinini tutqan yette perishtidin biri kélép, manga sözlep:

— Kel! Sanga Qozining jorisi bolidighan qizni körsitip qoyay, — dédi. ■

10 Andin u méni Rohning ilkide bolghan halda yoghan we égiz bir taghqa élip qoydi. U yerdin manga Xudadin chiqqan muqeddes sheher Yérusalémning ershtin chüshüwatqanlıqını körsetti.

□ ■ **11** Uningda Xudaning shan-sheripi bar idi, uning julasi intayin qimmetlik góherning, yéshil yaquttek yaltirigan xrustalning julasigha oxshaytti. **12** Uning chong hem égiz sépili bar idi; sépilning on ikki derwazisi bolup, derwazılarda on ikki perishte turatti. Herbir derwazining üstige Israillarning on ikki qebilisidin birining ismi yézilghanidi. **13** Meshriq teripide üch derwaza, shimal teripide üch derwaza, jenub teripide üch derwaza we meghrip teripide üch derwaza bar idi. **14** Sheherning sépilining on ikki ul téshi bolup, ularning üstige on ikki isim, yeni Qozining rosulining isimliri pütüklükтур. □ ■

15 Manga söz qilghan perishtining qolida sheherni, uning derwaziliri we uning sépilini Ölcheydighan altun qomush ölcigüç hasa bar idi. ■ **16** Sheher töt chasa bolup, uzunuqı bilen

■ **21:9** Weh. 15:6, 7. □ **21:10** «**Andin u méni Rohning ilkide bolghan halda yoghan we égiz bir taghqa élip qoydi**» — «Roh» mushu yerde Xudaning Muqeddes Rohini körsitudu. ■ **21:10** Ibr. 12:22; Weh. 1:10; 21:2. □ **21:14** «**munasiwetlik ayetler**» — «Ez.» 48:31-34. ■ **21:14** Ef. 2:20. ■ **21:15** Ez. 40:3; Zek. 1:18.

kengliki oxshash idi. Perishte sheherni hasa bilen ölcchidi — on ikki ming stadiyon keldi (uzunluqi, kengliki we égizliki tengdur). □ 17 U sépilnimu ölcchidi. Sépilning *qélinliqi* insanlarning ölchem birlik boyiche, yeni shu perishtining ölcchimi boyiche bir yüz qiriq töt jeynek keldi. □ 18 Sépilning qurulushi bolsa yéshil yaqtuttin, sheher eynektek szük sap altundin bina qilin'ghanidi. 19 Sheher sépilining ulliri herxil qimmetlik yaqutlar bilen bézelgenidi. Birinchi ul tash yéshil yaqut, ikkinchisi kök yaqut, üchinchisi héqiq, tötinchisi zumret, 20 beshinchisi qizil héqiq, altinchisi qizil qashtash, yettinchisi sériq kwarts, sekkizinchisi sus yéshil yaqut, toqquzinchisi topaz, oninchisi yéshil kwarts, on birinchisi sösün yaqut we on ikkinchisi piroza idi. □ 21 On ikki derwaza on ikki merwayit idi, démek derwazilarining herbiri birdin merwayittin yasalghanidi. Sheherning ghol yoli eynektek szük sap altundin idi.

22 Sheherde héchqandaq ibadetxana körmidim, chünki Hemmige Qadir Perwerdigar Xuda we Qoza uning ibadetxanisidur. 23 Sheherning yorutulushi üchün quyashqa yaki aygha

□ 21:16 «on ikki ming stadiyon» — bir stadiyon 185 métr bolup, bu 2200 kilométrdrur. □ 21:17 «sépilning *qélinliqi* insanlarning ölchem birlik boyiche, yeni shu perishtining ölcchimi boyiche bir yüz qiriq töt jeynek keldi» — «jeynek» bolsa (yaki «gez») jeynektin qolining uchighiche bolghan ariliq, yeni yérim métr; démek, sépilning *qélinliqi* 65 mérche idi. □ 21:20 «qizil héqiq» — yaki «sardoniks». «qizil qashtash» — yaki «sardius», yaki «parqiraq qizil qashtéshi». «sériq kwarts» — yaki «xrizolit», «péridot». «sus yéshil yaqut» — yaki «béril». «topaz» — «topaz» bolsa sériq renglik bir yaqut. «yéshil kwarts» — yaki «xrizopras». «piroza» — yaki «amétist».

mohtaj emes, chünki Xudaning shan-sheripi uni yorutqanidi, uning chirighi bolsa Qozidur.

■ 24 Eller sheherdiki yoruqluqta yürüdü; yer yüzidiki padishahlar shanushevkitini uning ichige élip kéléodu. □ ■ 25 Uning derwaziliri kündüzde hergiz taqalmaydu (emeliyyette u yerde kéche zadi bolmaydu). ■ 26 Herqaysi ellerning shanushevkiti we hörmət-izziti uning ichige élip kelinidu. □ 27 Herqandaq haram nerse we herqandaq yirginchlik ishlarni qilghuchi yaki yalghanchılıq qilghuchi uningga kirelmeydu; peqet nami Qozining hayatlıq deptiride yézilghanlarla kireleydu. ■

22

¹ Andin *perishte* manga xrustaldek parqiraq hayatlıq süyi éqiwatqan deryani körsetti. Derya Xudaning we Qozining textidin chiqqan bolup, □ ■ 2 sheherning ghol yolining otturisida éqiwatqanidi. Deryaning bu teripide we u teripidimu on ikki xil méwe bérídighan, her ayda méwileydighan hayatlıq derixi bar idi; derexning yopurmaqlırı ellern-

■ 21:23 Yesh. 60:19; Zek. 14:7. □ 21:24 «munasiwetlik ayetler» — «Yesh.» 60:19-20, «Zek.» 8:22. ■ 21:24 Yesh. 60:3. ■ 21:25 Yesh. 60:11; Weh. 22:5. □ 21:26 «munasiwetlik ayetler» — «Yesh.» 60:5-7, «Hag.» 2:7. ■ 21:27 Mis. 32:32; Zeb. 69:28; Fil. 4:3; Weh. 3:5; 20:12. □ 22:1 «munasiwetlik ayetler» — «Zeb.» 36:38, 46:4, «Ez.» 47:1-9, «Zek.» 14:8. ■ 22:1 Ez. 47:1; Zek. 14:8.

ing shipasi üchün idi. □ ■ 3 Lenet dégen emdi bolmaydu; Xudaning we Qozining texti sheherning ichide bolup, Uning qul-xizmetkarliri Uning xizmet-ibaditide bolidu. ■ 4 Ular Uning jamalini körifu; Uning nami ularning peshanilirige pütkülük bolidu. ■ 5 U yerde esla kéche bolmaydu, ne chiragh nurigha, ne quyash nurigha mohtaj bolmaydu. Chünki Perwerdigar Xuda ularning üstide yoridu, ular ebedil'ebedgiche höküm süridu. ■

Axirqi agah-guwah

6 Perishte manga:

— Bu sözler heqiqiy we ishenchliktur; peyghemberlerning rohlirining Reb Xudasi yéqin kelgüsиде yüz bérishi muqerrer bolghan ishlarni Öz qul-xizmetkarlirigha körsitish üçün, perishtisini ewetti, — dédi. □ ■

7 («Mana, pat yéqinda kélimen! Bu kitabtiki

□ 22:2 «on ikki xil méwe bérídighan, her ayda méwileydighan **hayatlıq derixi**» — yaki «on ikki qétim méwige kiridighan, her ayda méwileydighan hayatlıq derixi». ■ 22:2 Weh. 2:7. ■ 22:4 Weh. 3:12. ■ 22:5 Yesh. 60:19; Zek. 14:7; Weh. 21:23. □ 22:6 «yéqin kelgüsиде yüz bérishi muqerrer bolghan ishlar» — yaki «tuyuqsız yüz bérishi muqerrer bolghan ishlar». «**bu sözler heqiqiy we ishenchliktur**» — bu sözler 19:9 we 21:5dimu tépilidu, shu yerde aldinqi ishlarni (21:1-5) testiqlash üçün éytılghan. Emma mushu yerde, shübhisizki, pütkül kitabning mezmunini yaki hette yaki pütkül Injilning mezmunini yaki pütkül Tewrat-Injilning mezmunini körsitishimu mumkin. «**peyghemberlerning rohlirining Reb Xudasi**» — mushu yerde Reb Eysani körsetse kérek (1:1ni körüng). ■ 22:6 Weh. 1:1; 19:9; 21:5.

bésharetning sözlirini tutquchi kishi bextliktur!») □ ■

⁸ Bularni anglighuchi we körgüchi men Yuhannamen. Bu ishlarni anglighinimda we körginimde, bularni manga körsetken perishtige sejde qilghili ayighi aldigha yiçildim. ⁹ Lékin u manga:

— Hergiz undaq qilma! Menmu Xudaning sen we qérindashliring bolghan peyghemberler bilen oxshash qul-xizmetkarimen. Xudaghila ibadet qil! — dédi. ■

¹⁰ U manga yene:

— Bu kitabtiki bésharetning sözlirini péchetlime; chünki bularning waqtı yéqin keldi. □ ■

¹¹ Qebihlik qilghuchi kishi qebihlikni qiliwersun; peskesh kishi bolsa peskeshlikte turiwersun; heqqaniy kishi bolsa heqqaniyliqini yürgüziwersun; pak-muqeddes kishi bolsa pak-muqeddeslikte turiwersun, — dédi.

Eysa Mesih biwasite Yuhannagha sözleydu

¹² «Mana, pat yéqinda kélimen! Herkimning emeliyitige qarap bérídighinimni Özüm bilen bille élip kélimen. □ ■ ¹³ Men «Alfa» we «Oméga», Birinchi we

-
- **22:7** «Mana, pat yéqinda kélimen! **Bu kitabtiki bésharetning sözlirini tutquchi kishi bextliktur!**» — bu sözler Reb Eysaning, elwette. ■ **22:7** Weh. 1:3. ■ **22:9** Ros. 10:26; 14:14; Weh. 19:10. □ **22:10** «**Bu kitabtiki bésharetning sözlirini péchetlime**» — menisi belkim, oqurmenlerge ochuq bolsun, mexpiy bolmisun. ■ **22:10** Dan. 8:26; 12:4; Weh. 1:3. □ **22:12** «**munasiwetlik ayetler**» — «Yesh.» 40:10, 62:11. ■ **22:12** Zeb. 62:12; Yer. 17:10; 32:19; Mat. 16:27; Rim. 2:6; 14:12; 1Kor. 3:8; 2Kor. 5:10; Gal. 6:5; Weh. 2:23.

Axirqi, Muqeddime we Xatime Özümdurmen». □ ■

14 Hayatliq derixining méwisidin nésip bolush we derwaziliridin sheherge kirishke tuyesser bolush üçün tonlirini yughanlar bextliktur!

15 Sheherning sirtidikiler — itlar, séhirgerler, buzuqluq qilghuchilar, qatillar, butperesler, yalghanchiliqqa xushtar bolghanlar we emel qilghuchilardur. ■

16 «Menki Eysa jamaetlerni dep silerge bu ishlarning guwahliqini yetküzüş üchün perishtemni ewettim. Dawutning Yiltizi hem Nesli, Parlaq Tang Yultuzidurmen!» ■

17 Roh we toyi bolidighan qiz: «Kel!» deydu.

Anglighuchi: «Kel!» désun.

Ussighuchi herkim kelsun, xalighan herkim hayatliq süyidin heqsiz ichsun. □ ■

Xatime

18 Menki bu kitabtiki bésharetning sözlirini anglighanlargha guwahliq bérip agahlandurimenki: kimdikim bu sözlerge birnémini qoshsa, Xuda uninggha bu kitabta yézilghan balayı'apetlerni

□ **22:13** «Men «Alfa» we «Oméga»...» — grék tilida «alfa» birinchi herp, «oméga» axirqi herptur. Démek, Eysa Mesih bash we axirdur.

■ **22:13** Yesh. 41:4; 44:6; 48:12; Weh. 1:8; 21:6. ■ **22:15** 1Kor.

6:10; Ef. 5:5; Kol. 3:5, 6. ■ **22:16** Yesh. 11:10; Rim. 15:12; 2Pét. 1:19; Weh. 1:1; 5:5. □ **22:17** «Roh we toyi bolidighan

qiz: «Kel!» deydu» — «Roh» — Muqeddes Rohtur. «Toy bolidighan qiz» degenlik jamaetni körsitudi. 19-bab 7-, 8-ayetlerge qaralsun.

■ **22:17** Yesh. 55:1; Yuh. 7:37.

qoshidu. □ 19 Kimdikim bu bésharetlik kitabning sözliridin birer sözni élip tashlisa, Xudamu uningdin bu kitabta yézilghan hayatlıq derixidin we muqeddes sheherdin bolidighan nésiwisini élip tashlaydu.■

20 — Mana, bulargha agah-guwah Bergüchi bolsa mundaq deydu:

— «Shundaq, pat yéqinda kélimen!»

— «Amin! Kel, ya Reb Eysa!»

21 Reb Eysa Mesihning méhir-shepqiti barlıq muqeddes bendiler bilen bille bolghay, amin!

□ 22:18 «Menki **bu kitabtiki** bésharetning sözlirini **anglighan-largha guwahlıq** bérüp **agahlandurimenki**» — «Menki» dégen söz bezi alımlar, 18-19-ayettiki sözlerni rosul Yuhannanıngki dep qaraydu. Biraq Yuhanna özini biwasite körsetmigechke (1:9ni körüng), shundaqla 20-ayette Reb Özi éniq körsitilgechke biz sözlerni Rebningki, dégen pikirge mayilmiz. ■ 22:19 Qan. 4:2; 12:32; Pend. 30:6; Weh. 13:8; 17:8.

**Muqeddes Kalam (latin yéziq)
The Holy Bible in the Uyghur language, written in
Latin script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5